

STEVEN SPIELBERG DIGITAL YIDDISH LIBRARY

NO. 11545

DER VAMPIR



August Strindberg



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אוינוסם סטרינדבערג

דער וואמפיר

(צווייטעס טהייל „טויטען-טאנץ“).

דראמא אין 3 אקטען.



פרייז 15 סענט



ארויסגעגעבן פון

מ. יאנקאוויטץ

139 דיוויזשואן סטריט, ניו יארק.

Published by
M. JANKOWITZ
139 Division St., New York

פערזאנען

עדגאר.

אליסע.

קורט.

אללאן, קורט'ס זוהן.

יודיטה, עדגאר'ס טאכטער.

דער לייטענאנט.



ערשמער אקט

ד י ס צ ע נ ע :

א פיער עקיגער זאלאן, אין ווייס און אין גאלד, די הינטער-וואנד איז דורכגעבראכען פון גלעזערנע טויערען, וועלכע שטעהען אָפֿען, אזוי אז מען קען אַרויסקוקען אויף אַ מער ראַזע, מיט אַ שטיינערנע באלוסטראדע, אויף וועלכע עס גע-פֿונט זיך בלויע און ווייסע פאַרצעליינעטע טעפּ מיט פֿערשידע-דענע בלומען. די טעראַזע איז אויך אַן אַלגעמיינער דורכ-גאַנג, אין הינטער-גרונד זעהט מען, די שטראַנד-באַטערעע, און אַ וואַך-סאַלדאַט, וועלכער געהט דאָרט חין און צוריק. אין דערווייט דער אָפֿענער ים.

אין דער לינקער זייט פון זאלאן שטעהט אַן בעגילדעמע סאַפֿע, מיט אַ מיט און שטוהלען. רעכטס אַ הויכע פּיאַנא, אַ שרייבטיש, און אַ קאַמין. אין פּאָדער-גרונד אַן אַמעריקאַ-נישער שטוהל. נעבען שרייבטיש אַ שטעהענדער לאַמפּ פון קופֿער און אַ מיט צוגעפֿעסטטיגט דערצו. אויף די ווענד הענג-גען פֿערשיעדענע אַלמע אויל-בילדער.

(אַללאַן זיצט ביים שרייבטיש און רעכענט. יודיטה קומט אַריין דורך די הינטער-גרונד-טויער — זי איז זומערדיג גע-קליידעט. טראַגט אַ קורצן קלייד, דעם צאַפּ אויפֿ'ן רוקען, דעם הוט אין איין האַנד, און די מענעם ראַקעטקע אין דער צוויי-טער. זי בלייבט שטעהן אין דער טויער. אַללאַן הויבט זיך אויף, ערנסט און פול מיט דרך-אריץ.)



י ו ד י ט ה. (ערנסט, אָבער פֿרייגדליך) וואָרום ביזטו ניט אַרויסגעקומען שפּיעלען טענים?

א ל ל א ו. (שעהמעוודיג) איך בין זעהר בעשעפֿטיגט...

י ו ד י ט ה. האָסטו ניט געזעהן, אז איך האָב אָפֿגעשטעלט דעם וועלאַסיפֿער פֿאַר דער אייכע און ניט נעבען דער אייכע? א ל ל א ו. יא, איך האָב דאָס געזעהן.

י ו ד י ט ה. נו, וואָס בעדייטעט דאָס?
א ל ל א נ. דאָס בעדייטעט — דו האָסט געוואָלט איך זאָל
ארויסקומען שפּיעלען טענים... אָבער מיינע פּליכטען... איך האָב
פּראָבלעמען צו לעזען... און דיין פאָטער איז זעהר אַ שמרענגער
לעהרער...

י ו ד י ט ה. האָסטו איהם ליעב?
א ל ל א נ. יא, איך האָב איהם ליעב... ער אינטעריסירט
זיך זעהר מיט זיינע שילער...
י ו ד י ט ה. ער אינטעריסירט זיך מיט אַלעס און מיט אַלע-
מען. — נו, וועסטו אַרויסקומען מיט אונז שפּיעלען?
א ל ל א נ. דו ווייסט גאנץ גוט, אז איך — אָבער איך טאָר
ניט!

י ו ד י ט ה. איך וועל בעטען פאפא', אז ער זאָל דיר ער-
לויבען.
א ל ל א נ. טהו דאָס ניט! ס'וועט בלויז פּעראורזאכען
רעדעריי.

י ו ד י ט ה. מיינסטו, אז איך וואָלט דאָס ביי איהם ניט
געקענט פּועל'ן? ער גיט מיר אַלעס נאָך.
א ל ל א נ. איך גלויב ס'איז דערפאַר, ווייל דו ביזט אזוי
שלעכט.

י ו ד י ט ה. זיי דו אויך אזוי!
א ל ל א נ. איך בין ניט פון'ם וואָלפען-געשלעכט!
י ו ד י ט ה. דו ביזט אַ שעפּס!
א ל ל א נ. שוין ליעבער דאָס!
י ו ד י ט ה. זאָג, וואָרום ווילסטו ניט אַרויסקומען שפּיע-
לען טענים?

א ל ל א נ. דו ווייסט...
י ו ד י ט ה. מענסט עס זאָגען — דער לייטענאַנט!...
א ל ל א נ. יא, דו קימערסט זיך וועגען מיר גאנץ וועניג.
און מיט'ן לייטענאַנט קענסטו זיך אנדערש ניט אונטערהאַלטען,
סיידען איך בין דאָ דערביי, ווייל דאָן קענסטו זעהן ווי איך לייך.
י ו ד י ט ה. בין איך אזוי גרויזאם? דאָס האָב איך ניט גע-
וואוסט.

א ל ל א . נו וויסטו עס יעצט!

י ו ד י ט ה. דאן וועל איך זיך בעסערען, איך וויל ניט זיין גרויזאם, איך וויל ניט אויסזעהן שלעכט אין דיינע אויגען.

א ל ל א . דאס זאגסטו נור דערפאר, כדי דו זאלסט קענען איבער מיר מעהר הערשען. איך בין שוין דיין שקלאף, אבער דער מיט ביזטו נאך ניט צופריעדען. דער שקלאף מוז אויך געפייניגט ווערען! ... אבער דו האסט דאך שוין דעם אנדערען אין דיינע נעגעל — וואס ווילסטו נאך פון מיר? לאז מיר געהן מיין וועג און דו געה זיך דיינעם.

י ו ד י ט ה. דו הייסט מיר געהן? (אללאן ענטפערט ניט) נו, וועל איך געהן. — אלס קרובים וועט אונז אויסקומען פון צייט-צור-צייט זיך צו בעגעגענען, אבער בעלעסטיגען וועל איך דיך ניט. (אללאן זעצט זיך צוריק אוועק און פאנגט אן ווידער צו רעכענען) י ו ד י ט ה. (אנשטאט צו געהן, קומט זי מעהר פארווערטס און דערנעהענטערט זיך אלץ מעהר צום מיט, וואו אללאן זיצט) דארפסט זיך גארניט שרעקען, איך וועל באלד געהן... איך וויל נור זעהן ווי קאראנטין-מייסטערס וואָהנען... (קוקט זיך ארום) ווייס און גאלד! א בעכשטיין-פּיאַנאָ — יא! — מיר זיצען נאך אין פעסטונגס-טהורעם זינט פאפא איז פענסיאַנירט געוואָרען — אין דעם טהורעם וואו די מאמע איז געהאַלטען געוואָרען פינף-און-צוואַנציג יאָהר. מען לאזט אונז דאָרט זיצען, ווייל מען האָט אויף אונז רחמנות. איהר זענט רייך, איהר...

א ל ל א . (רוהיג) מיר זיינען ניט רייך.

י ו ד י ט ה. דו זאגסט נור אזוי. אבער דו געהסט אימער שעהן נעקליידעט — איבריגענס, וואס דו טראָגסט קליידעט דיר. דו הערסט וואָס איך זאָג? (דערנעהענטערט זיך אלץ מעהר).

א ל ל א . (אונטערווערפיג) איך הער.

י ו ד י ט ה. ווי קענסטו הערען, ווען דו זיצסטס און רע-כענסט, אָדער וואָס דו טהוסט דאָרט?

א ל ל א . איך הער ניט מיט די אויגען.

י ו ד י ט ה. יא, דיינע אויגען — האָסטו זיי אמאָל געזעהן אין שפיגעל?

א ל ל א . געה דיין וועג!

י ו ד י ט ה. דו פעראַכטעסט מיך, דו!
 א ל ל א. ווייס איך... איך דענק גאַרניט פון דיר.
 י ו ד י ט ה. (קומט געהענטער) ארכימעדעס זיצט און רעד-
 כענט, ווען דער סאַלדאַט קומט און דערשטעכט איהם. (ריהרט
 זיינע פאַפירען מיט דער ראַקעטקע).
 א ל ל א. ריהר ניט מיינע פאַפירען.
 י ו ד י ט ה. אזוי האָט ארכימעדעס אויף געזאָגט... דו
 רעדסט דיר יעצט מסתמא אײן, אז איך קען אָהן דיר ניט לעבען.
 א ל ל א. וואָרום לאָזטו מיך ניט צופריערען?
 י ו ד י ט ה. בענעהם זיך אביסעל בעסער, וועל איך דיר
 העלפּען ביי דיין עקזאמען.
 א ל ל א. דו?
 י ו ד י ט ה. יא, איך קען די עקזאמענאַטאָרען.
 א ל ל א. (שטרענג) נה, איז וואָס?
 י ו ד י ט ה. ווייסטו דען ניט, אז מען מוז זיך האַלטען פֿיין
 פאַר די לעהרערס?
 א ל ל א. דו מיינסט דיין פאַטער און דעם לייטענאַנט?
 י ו ד י ט ה. און דעם פאַלקאָוויניק!
 א ל ל א. און דו מיינסט, אז מיט דיין הילפּע וועל איך
 זיך קענען בעפרייען פון אַט די אלע אַרבייטען?
 י ו ד י ט ה. דו ביזט אַ שלעכטער איבערזעצער —
 א ל ל א. פון אַ שלעכטען אַריגינאַל —
 י ו ד י ט ה. שעהם זיך!
 א ל ל א. ס'איז טאַקע אַ שאַנדע צו זעהן ווי דו בענעהמסט
 זיך — איך שעהם זיך וואָס כ'האַב דיר אויסגעהערט. וואָרום
 געהסטו ניט?
 י ו ד י ט ה. ווייל איך ווייס, אז דו שעצט מיין געזעלשאַפט.
 יא, דו געהסט אימער פערביי מיין פענסטער, און ווען איך פאַהר
 אין שטאָדט, האָסטו אויך אימער עפּעס צו בעזאָרגען אין שטאָדט,
 כדי דו זאָלסט קענען פאַהרען מיט דער זעלבער שיף, אויף וועל-
 כער איך פאַהר.
 א ל ל א. אונזין דו רעדסט נאָך גאָר ווי אַ יונג מיידעל.
 י ו ד י ט ה. מיינסטו, אז איך בין נאָך אַ קינד?

א ל ל א י. צייטענווייז ביזטו זעהר א גוט קינד, און ציי-
טענווייז ביזטו א שלעכטע פרוי. ווי מיר שיינט, האָסטו מיך
אויסערוועהלט צו זיין דיין שעפס.

י ו ד י ט ה. דו ביזט א שעפעלע, און דערפאר וויל איך
דיך בעשיצען.

א ל ל א י. (הויבט זיך אויף) דער וואָלף איז אימערצו געווען
א שלעכטער פאסטוד!... דו ווילסט מיך פרעסען... דאָס, גלויב
איך, מוז זיין דיין סוד... דו ווילסט ביי מיר פער'משכון'ען דיינע
שעהנע אויגען, כדי דו זאלסט קענען זיכער זיין, אז מיין מוח איז
אין גאנצען פערנומען מיט דיר.

י ו ד י ט ה. אָה, דו האָסט געזעהן מיינע שעהנע אויגען?
מיר וואָלט זיך דאָס גאר קיינמאל ניט געגלויבט, אז דו זאלסט
האָבען מוחה דערצו.

א ל ל א י. (נעהמט צוזאמען זיינע פאפירען און ווענדעט זיך
צו געהן רעכטס).

י ו ד י ט ה. (שטעלט זיך פאר דער טהיר).

א ל ל א י. פערשטעל מיר ניט דעם וועג, אז ניט...

י ו ד י ט ה. אז נישט, איז וואָס?

א ל ל א י. ווען דו וואָלסט געווען א בחור, וואָלסטו שוין
געזעהן! דו ביזט אָבער א מיידעל!

י ו ד י ט ה. נה, וואָס וואָלט געווען?

א ל ל א י. ווען דו וואָלסט געהאט עטוואָס שטאַלץ אין זיך,
וואָלסטו דאָ ניט געשטאנען נאָכדעם ווי דו פיהלסט זיך אלס אז
ארויסגעוויזענע.

י ו ד י ט ה. געדענק, דאָס וועט דיך טהייער קאָסטען!

א ל ל א י. דאָס גלויב איך.

י ו ד י ט ה. (געהט צאָרנדיג אין הינטער-גרונד) איך וועל —

זיך שוין — מיט דיר דערפאר אָפּרעכענען — (אב).

ק ו ר ט. (קומט אַרײַן פון לינקס) ווער איז דאָ מיט אזא
אימפעט אַרויסגעלאָפּען?

א ל ל א י. יודיטה.

ק ו ר ט. זי איז אַביסעל קאָפּרײַזנע, אָבער אַ פּײַן מײדעל.

א ל ל א י. ווען אַ מײדעל איז גרױזאַם און שלעכט, זאָגט

מען נאך אימער, אז זי איז א פיין מיידעל.
 ק ו ר ט. דו דארפסט נישט זיין אזוי שטרענג, אללאן, ביזטו
 דען נישט צופריעדען מיט דייע קרובים?
 א ל ל א נ. אַנקעל ערגאר ליעב איך...
 ק ו ר ט. יא, ער האָט פיעלע גוטע אייגענשאפטען אין זיך.
 און די אנדערע לעהרער דייע? דעם לייטענאנט צום ביישפיעל?
 א ל ל א נ. ער איז נישט אלע מאָל גלייך. מאַכע מאָל צייגט
 עס אויס ווי ער וואָלט טראָגען א האַס געגען מיר.
 ק ו ר ט. אונזין!... דו טראַכסט צופיעל וועגען די מענשען
 און דערפאר דאָכט זיך דיר אזוי. גריבעל זיך נישט אזוי פיעל, נור
 טהו דיין פליכט, טהו אלעס וואָס ס'איז ריכטיג, און לאָז די אַנ-
 דערע מענשען פאר זיך אליין זאָרגען.
 א ל ל א נ. אזוי טהו איך. אָבער מען לאָזט מיר נישט צופריע-
 דען. זיי שלעפען איינעם אַריין, ווי די טינטען־פיש הינטען ביים
 בריק, — זיי בייסען נישט, אָבער זיי מאַכען אָן א ווינר, וועלכער
 זויגט דאָס בלוט —
 ק ו ר ט. (פריינדליך) איך זעה, דו פיהלסט זיך א ביסעל שווער
 אויפ'ן האַרצען. איז דיר נישט גוט דאָ ביי מיר? פעהלט דיר פיר
 לייכט עפעס?
 א ל ל א נ. איך האָב נאָך קיינמאָל נישט געהאט אַזעלכע גור-
 טע טעג, אָבער... דאָ געפינט זיך עפעס וואָס שטיקט מיר.
 ק ו ר ט. דאָ ביים ים? ליעבסטו דען נישט דעם ים?
 א ל ל א נ. יא, דעם אַפענעם ים. אָבער ביים שטראַנד געפינט
 זיך קלעב־קרומט, טינטען־פיש, זשעל־פיש, נעסעל־טהירע אָדער ווי
 זיי הייסען.
 ק ו ר ט. דו דארפסט דאָ אינוועניג אזוי פיעל נישט זיצען,
 געה אַרויס און שפיעל טענים.
 א ל ל א נ. דאָס פערשאַפט מיר נישט קיין פערגעניגען.
 ק ו ר ט. איך פערשטעה, דו מוזט ברוגז זיין אויף יודיטה'ן.
 א ל ל א נ. יודיטה? !
 ק ו ר ט. דו האַלטסט זיך צו שטרענג מיט מענשען. דאָס
 דאָרף מען נישט זיין, ווייל נאָכהער ווערט מען דאָדורף איינזאָם.
 א ל ל א נ. איך האַלט זיך נישט שטרענג, אָבער... איך פיהל

ווי איך וואָלט ליגען גאנץ אונטען, אונטער אַ הויפּען האָלץ... און
 מוז ווארטען ביז עס וועט קומען מיין רייהע צו געהן אין פייער...
 עס דריקט, עס דריקט אַלעס, וואָס אויף מיר ליגט...
 ק ו ר ט. ווארט ביז ס'וועט קומען דיין רייהע, דער הויפּען
 ווערט קלענער.

א ל ל א. יא, אָבער אזוי לאַנגזאַם, אזוי לאַנגזאַם... אַך,
 און דערוויילע ליג איך און ווער פערשימעלט וועהרענר דער צייט.
 ק ו ר ט. ס'איז ניט אנגענעהם יונג צו זיין, און דאָך איז
 אייך יונגע מסנא צו זיין.

א ל ל א. ווילסטו זיך בייטען מיט מיר?
 ק ו ר ט. ניין, אַ דאַנק!

א ל ל א. אָבער ווייסטו וואָס דאָס ערנסטע איז? דאָס
 איז דאָ צו זיצען און מוזען שווייגען, ווען מען הערט די אַלטע
 לייט רעדען נאָרישקייטען. מען פיהלט אז מען פערשטעהט מאַנ-
 כע זאכען פיעל בעסער פון זיי, און דאָך מוז מען שווייגען! יא,
 פערצייהע, דיך רעכען איך ניט צווישען די אַלטע.
 ק ו ר ט. וואָרום ניט?

א ל ל א. פילייכט דערפאַר, ווייל ס'איז נאָך ניט לאַנג,
 ווי מיר האָבען געשלאָסען בעקאנטשאַפט.
 ק ו ר ט. און ווייל — דו האָסט וועגען מיר געהאַט נאָר אַן
 אנדערען בעגריפע.

א ל ל א. יא!

ק ו ר ט. איך גלויב, אז אין די יאָהרען וואָס מיר זיינען גע-
 ווען געשיעדען, האָסטו זיכער ניט אימער געדענקט וועגען מיר
 מיט פריינדליכע געפיהלען?

א ל ל א. ניין.

ק ו ר ט. האָסטו אַמאָל געזעהן אַ בילד פון מיר?

א ל ל א. איין בילד, און ס'האָט אויסגעזעהן זעהר אונ-
 סימפּאַטיש.

ק ו ר ט. און אַלט?

א ל ל א. יא.

ק ו ר ט. מיט צעהן יאָהר צוריק זיינען מיינע האָאר גראָה
 געוואָרען אין איין נאכט... אָבער לאַמיר בעסער ריידען פון עפעס

אנדערש... זעה, דאָ קומט דיין מוהמע — מיין קוזינע. ווי גע-
פעחלט זי דיר?

א ל ל א ו. דאָס קען איך ניט זאָגען.

ק ו ר ט. דאָן וועל איך ניט פרעגען.

א ל י ס ע. (קומט אַרײַן, זי איז געקליידעט אין אַ העליוויסען
שפּאַציער־אַנצוג, אין דער האַנד האַלט זי אַ זונען־שירם) גוט־מאָרגען,
קורט. (גיט איהם אַ ווינק, אַז אַללאַן זאָל אַרויסגעהן).

ק ו ר ט. (צו אַללאַן) פערלאָז אונז!

(אַללאַן געהט אָב דורך רעכטס).

(אַליסע זעצט זיך אויף דער סאַפּע לינקס; קורט זעצט זיך

אויף אַ שטוהל נעבען איהר).

א ל י ס ע. (פערלעגען) ער וועט דאָ באַלד אויך זיין, און

דערפאַר דאַרפסטו זיך ניט פיהלען אין אַ פערלעגענהייט.

ק ו ר ט. וואָרום זאָל איך זיך פיהלען אין אַ פערלעגענהייט?

א ל י ס ע. דו, מיט דיין שטרענגקייט —

ק ו ר ט. געגען זיך זעלבסט, יאָ —

א ל י ס ע. נאַטירליך. — איך האָב אַמאָל געזעהן אין דיר

מיין בעפרייער, אָבער דערפון איז גאַרניט געוואָרען — דער-

פאַר האָבען מיר אַ רעכט צו פערנעסען — דאָס וואָס ס'איז ניט
געשעהן.

ק ו ר ט. דאָן פערנעסע עס!

א ל י ס ע. אונטערדעסען... איך גלויב אָבער ניט צו ער האָט

פערנעסען...

ק ו ר ט. דו מיינסט די נאַכט, ווען ער איז פון האַרץ־וועה-

טאָג אַנידערגעפאַלען אויפ'ן באַדען — און ווען דו האָסט זיך צו

שנעל געפרעהט, מיינענדיג, אַז ער איז שוין טוירט?

א ל י ס ע. יאָ. זייט דאָן האָט ער זיך ערהאַלט. אָבער זינט

ער האָט אויפגעגעבען דאָס טרינקען, האָט ער זיך אויסגעלערענט

צו שווייגען. און יעצט איז ער שרעקליך. ער האָט עפעס אין זיך,

וואָס איך קען ניט פערשטעהן...

ק ו ר ט. אַליסע, דיין מאַן איז אַ גוט־מוטהיגער נאַר, און ער

צייגט מיר אַרויס אַ סך פריינדליכקייט.

א ל י ס ע. היט זיך פאר זיין פריינדליכקייט. איך קען זי.
ק ו ר ט. נו, נו...

א ל י ס ע. ער האט דייך אלזא שוין אויך פערבלענדעט?
זעהסטו דען ניט דאס געפאהר? בעמערקסטו דען ניט די נעצען
ארום זיך?
ק ו ר ט. ניין.

א ל י ס ע. דאן איז דיין אונטערנאנג א זיכערער!
ק ו ר ט. גאט בעהיט!

א ל י ס ע. דענק נור, איך זייך דא און זעה ווי דאס אונ-
גליק קריכט צו דיר אריין ווי א קאץ. איך צייג דאס דיר, אָבער
דו קענסט דאס ניט זעהן.

ק ו ר ט. אללאזן מיט זיינע נעזונדע אויגען זעהט דאס אויך
ניט. ער זעהט איבערהויפט מעהר קיינעם ניט אויסער יודיטה'ן.
און דאס, אין אמת'ן נעזאגט, איז פאר מיר א טרייסט, ווייל דאס
וועט אויפהאלטען לענגער דאס פאמיליען-באנד.

א ל י ס ע. קענסטו יודיטה'ן?

ק ו ר ט. א קאקעטעס קינד, מיט א צאפ אויפ'ן רוקען, און
מיט עטוואס א צו קורץ קליידעל...

א ל י ס ע. דאס איז אמת. אָבער איך האָב זי די טעג גע-
זעהן אין א לאנג קלייד — און זי האָט אויסגעזעהן אין דעם לאַנג-
גען קלייד ווי א יונגע דאמע — און ניט אזוי יונג אויך, ווען איהר
רע האָאר זיינען געווען ארויפגענומען.

ק ו ר ט. זי איז ניש'קשה'דיג קרעפטיג ענטוויקעלט. דאס
גיב איך צו.

א ל י ס ע. און זי שפיעלט מיט אללא'ן.

ק ו ר ט. אזוי לאנג ווי דאס איז מעהר ניט ווי א שפיעל,
מאכט עס ניט אויס.

א ל י ס ע. הייסט עס, דאס מאכט ניט אויס? — עדנארד
וועט דא באַלד זיין און ער וועט זיך זעצען אין יענעם שטוהל, ער
ליעבט איהם מיט אזא ליידענשאפט, אז ווען ער זאָל קענען, וואָלט
ער איהם צוגע'גנב'עט.

ק ו ר ט. ער קען איהם האָבען.

א ל י ס ע. לאַזט איהם זיצען דאָרט. און מיר וועלען בליי-

בען דאָ זיצען. און ווען ער וועט רעדען — אין דער פריה האָט ער זעהר ליעב צו רעדען — ווען ער וועט רעדען פון עפעס אונ- בעדייטענדעם, וועל איך עס פאַר דיר איבערזעצען.

ק ו ר ט. דו מאַכסט עס מעהר ווי ס'איז, ליעבע אַליסע, וואָס האָב איך זיך דען צו שרעקען, אזוי לאַנג ווי איך פיהר מיין קא- ראַנטין ריכטיג און פיהר זיך אַליין אויף אויף אַנשטענדיג.

א ל י ס ע. אַה, דו גלויבסט דאָך אין גערעכטיגקייט, און אין עהרע, און אין נאָך אזעלכע זאַכען.

ק ו ר ט. יא, און דאָס האָט מיך די ערפאַהרונג געלערענט. איך האָב אַמאָל געגלויבט גראַדע פערקעהרט, אָבער איך האָב דערפאַר טהייער בעצאָהלט.

א ל י ס ע. איצט קומט ער! —

ק ו ר ט. איך האָב דיך קיינמאָל ניט געזעהן אזוי אָנגע- שראָקען ווי איצט.

א ל י ס ע. דו זעהסט ניט דאָס געפאַהר!

ק ו ר ט. דאָס געפאַהר? דו פאַנגסט באלד אָן אַרויפצו- וואַרפען אויף מיר אויך אַ פחד.

א ל י ס ע. אַך, ווען איך זאָל דאָס נור קענען.

ק א פ י ט אַן. (טרעט אַרײַן דורכ'ן הינטער-גרונד, געקלוידעט ציוויל, ער טראָגט אַ שוואַרצען ראָק, געקנעפעלט ביז אַרונטער, אַ יוני- פאַרם מײַ, און אין האַנד האַלט ער אַ שטאַק מיט אַ זילבערנעם הענטעל. ער בעגריסט זיי און געהט גלײַך צום שטחול, וואו ער זעצט זיך אַוועק.

א ל י ס ע. (צו קורט'ן) לאָז איהם צוערשט ריידען.

ק א פ י ט אַן. דאָס איז אַ וואונדערבאַרער שטחול, ליעבער קורט, זעהר אַ וואונדערבאַרער.

ק ו ר ט. איך גיב דיר איהם אַ מתנה, ווען דו זאָלסט איהם נור וועלען נעהמען.

ק א פ י ט אַן. ניט דאָס האָב איך געמיינט —

ק ו ר ט. אָבער איך מיין דאָס אויף ריכטיג, וויפיעל האָב איך דען ניט פון דיר בעקומען.

ק א פ י ט אַן. (זעלבסט צופריעדען) אַך, רעד ניט קיין נא-

רישקייטען! — ווען איך זיך דאָ, זעה איך דאָס גאַנצע אינזעל, איך זעה אַלע שפאַצירענדע, אַלע מענשען אויף זייערע וועראַנ-

דעם, דעם ים, און אלע שיפען, וועלכע פאָהרען אַריין און פאָהרען אַרויס. דו האָסט ווירקליך געפונען דעם בעסטען פונקט דאָ אויפ'ן אינזעל. אמת דאָס אינזעל איז ניט אזוי הייליג, אָבער — וואָס זאָגסטו, אַליסע? ... יא, זיי רופען עס דאָך „קליינער גיהנום“, און דאָ האָט זיך נאָר קורט אויפגעבויט זיין גן־עדן, פערשטעהט זיך, אהן א חוה, ווייל אזוי שנעל ווי זי וואָלט געקומען וואָלט געוואָרען אויס גן־עדן. הער נור, ווייסטו אז דאָס פלאץ איז אַמאָל געווען א קעניגליכער יאגד־שלאָס?

ק ו ר ט. איך האָב געהערט דערפון ריידען.
ק א פ י ט א. דו בעוואָהנסט זיך ווי א קייער דאָ, אָבער, צווישען אונז מעג איך עס זאָגען, אז דאָס אַלעס האָסטו מיר צו פערדאָנקען.

א ל י ס ע. (צו קורט'ן) יעצט זאָגט ער א ליגען.
ק ו ר ט. איך האָב דיר פאר א סך זאכען צו דאָנקען.
ק א פ י ט א. אַך, אונזין! — זאָג נור, דער וויין איז דיר אָנגעקומען?

ק ו ר ט. יא.
ק א פ י ט א. און דו ביזט צופריעדען?
ק ו ר ט. זעהר צופריעדען, און דו קענסט אויך זאָגען דעם וויין־הענדלער.

ק א פ י ט א. ער גיט אימערצו גוטען וויין.
א ל י ס ע. (צו קורט'ן) דו וועסט דארפן פאר איהם בע־צאהלען צוויי מאָל אזוי פיעל, וויפיעל ער האָט די ווערטה.
ק א פ י ט א. וואָס זאָגסטו, אַליסע?
א ל י ס ע. איך? גאָרניט!

ק א פ י ט א. נא, ווען דיזע קאראנטין איז דאָ איינגעריכ־טעט געוואָרען, האָב איך געדענקט די שטעלע צו קריגען. און איך האָב טאָקע דאָן אָנגעפאָנגען צו לערנען די קאראנטין־מעטהאָדען.
א ל י ס ע. (צו קורט'ן) יעצט זאָגט ער א ליגען.

ק א פ י ט א. (בעריהמערש) איך האָב דאָן ניט געהאלטען מיט די אַלטע פערשימעלטע אידעען, וועלכע די רעגירונג האָט דאָן אָנגענומען וועגען די אָפגערייניגטע גיפטיגע שטאָפען, איך בין געשטאנען אין דער זייט פון די געפטרונסטען — זיי ווערען

אזוי אָנגערופען, ווייל זיי פֿרעדיגען די וואסער מעטהאָדען.
ק ו ר ט. פֿערצייהע. אָבער איך עראינער זיך בעשטימט.
אז איך בין דאָס דאמאָלס געווען דער יעניגער, וועלכער האָט גע-
פֿרעדיגט וואסער, און דו פייער.

ק א פ י ט א ז. איך? הויבט זיך גאָרניט אָן!
א ל י ס ע. (לויט) אָבער דאָך, איך עראינער זיך דאָס אויך.
ק א פ י ט א ז. דו?

ק ו ר ט. איך עראינער זיך דאָס אָבער בעשטימט —
ק א פ י ט א ז. (מאכט דאָס קורץ) נא, ס'קען פֿילייכט זיין,
אָבער ס'איז איינס און דאָס זעלבע, אזוי אָדער אזוי, ס'מאכט ניט
אויס ווי עס איז געווען. יעצט אָבער זיינען מיר געקומען צו אזא
שטופע פון ענטוויקלונג — (קורט וויל איהם אונטערברעכען) איין
מאמענט! — ווען די קאראנטין-מעטהאָדען האלטען אין מא-
כען א ריעזיגען שריט פאָרווערטס.

ק ו ר ט. יא, ריידענדיג וועגען דעם, ווייסטו ניט ווער עס
שרייבט דיזע נאָרישע אַרטיקלען אין דער צייט-שריפט?
ק א פ י ט א ז. (רויט-ווערענדיג) ניין, איך ווייס ניט. אָבער
וואָרום רופסטו זיי נאָרישע?

א ל י ס ע. (צו קורט'ן) היט זיך! ער שרייבט זיי.
ק ו ר ט. (צו אליסע'ן) ער? ... (צום קאפיטאָן) ווייל זיי זיי-
נען אונלאָגיש געשריבען.

ק א פ י ט א ז. דאָס ביזטו ניט בכוח צו אורטהיילען!
א ל י ס ע. ווילט איהר אויך פֿילייכט קריגענען?
ק ו ר ט. אָה, ניין.

ק א פ י ט א ז. דאָ אויפ'ן אינזעל איז שווער צו לעבען אין
פֿריעדען איינס מיט'ן צווייטען, אָבער מיר מוזען צייגען א גוטען
ביישפיעל —

ק ו ר ט. יא, קענסטו מיר דאָס ערקלערען? ווען איך בין
אהער געקומען האָב איך געשלאָסען בעקאנטשאפט מיט אלע גע-
ריכטס-בעאמטע, און מעהר ווי מיט אלע בין איך געוואָרען בע-
פֿריינדעט מיט'ן נאָטאָר, אזוי בעפֿריינדעט, ווי נור צוויי מענער
אין אונזערע יאָהרען קענען זיין. אָבער זייט א שטיק צייט —
באלד נאָך דעם ווי דו ביזט געזונד געוואָרען — האָבען אלע אָנגע-

פאנגען ארויסצוצייגען צו מיר קאלטקייט, און נעכטען אויפ'ן שפאץ
ציר האָט מיך דער נאָטאָר אויסגעווייכט, און איך קען דיר נאָר
ניט זאָגען ווי דאָס האָט מיר וועה געטהון.
ק א פ י ט א ז. (שוויגט).

ק ו ר ט. זיינען זיי געגען דיר אויך אזוי געוואָרען?

ק א פ י ט א ז. ניין, גראַדע אין געגענטהייץ.

א ל י ס ע. (צו קורט'ן) פערשטעסטו דען ניט, אז ער איז
דאָס געווען דער, וועלכער האָט פון דיר גע'גנב'עט דיינע פריינד?

ק ו ר ט. (צום קאפיטאַן) איז דאָס ניט פילייכט דערפאר, ווייל

איך האָב ניט געוואָלט זיך פערשרייבען אין זייערע נייע אַקציעס?

ק א פ י ט א ז. ניין, ניט דערפאר. אָבער קענסטו מיר ער-

קלערען, וואָרום דו האָסט זיך ניט געוואָלט פערשרייבען?

ק ו ר ט. ווייל איך האָב שוין מיין ביסעל געלד אַריינגע-

לעגט אין אייער סאָדע-פאַבריק. און אויך ווייל ווען מען גרינדעט

נייע, מיינט דאָס, אז די אַלטע האַלטען שלעכט.

ק א פ י ט א ז. (צושטויט) וואָס פאַר אַ שעהנעם לאָמפ

דו האָסט, וואו האָסטו איהם בעקומען?

ק ו ר ט. איך האָב איהם געקויפט אין שטאָרט.

א ל י ס ע. (צו קורט'ן) היט דיין לאָמפ.

ק ו ר ט. (צום קאפיטאַן) דו דארפסט ניט דענקען, אז איך

בין אונדאנקבאר, אָדער מיסטרויאיש, עדנאָר.

ק א פ י ט א ז. יא, אָבער ס'איז ניט ריכטיג זיך צוריק-
צוציהען פון אַ געשעפט, וועלכעס מען האָט אַליין געהאַלפּען

אויפבויען.

ק ו ר ט. אָבער, מיין טהייערער עדנאָר, מען דארף דאָך זעהן

ניט אַריינצופאַלען.

ק א פ י ט א ז. אַריינפאַלען? שטעהט דאָ דען פאַר אַ

געפאַהר? דענקסטו, אז מען וויל דיך בעראַבעווען?

ק ו ר ט. צו וואָס אַזעלכע האַרטע ווערטער?

ק א פ י ט א ז. ביזטו דען ניט געווען צופריעדען, ווען איך

האָב דיר געהאַלפּען דיין קאפיטאַל אוועקלעגען אויף 6 פראָצענט?

ק ו ר ט. ווער זאגט דען? איך בין דיר זאגאר דאנקבאר דערפאר.

ק א פ י ט א נ. דו ביזט ניט דאנקבאר, דאָס איז ניט דיין נאָטור, אָבער דאָס איז אַ זאך, וואָס דו קענסט זיך ניט העלפֿען. א ל י ס ע. (צו קורט'ן) דו הער זיך צו צו איהם!

ק ו ר ט. ס'איז פיליכט אמת, וואָס דו זאָנסט, אָבער איך אנערקען פליכטען.

ק א פ י ט א נ. צייג זשע דאָס אַרויס! (שטרעקט אויס די האַנד פאַר אַ צייטונג) וואָס איז דאָס? אַ טויטען-נאָטיץ! (לעזט) דער מעדיצין-ראַטה איז טויט!

א ל י ס ע. (צו קורט'ן) יעצט ספּעקולירט ער שוין מיט דער לייכע!

ק א פ י ט א נ. (ווי פאַר זיך) דאָס וועט ברענגען געוויסע פערענדערונגען...

ק ו ר ט. אין וועלכער הינזיכט?

ק א פ י ט א נ. (הויבט זיך אויף) דאָס וועלען מיר שוין זעהן. א ל י ס ע. וואו געהסטו?

ק א פ י ט א נ. איך דענק, איך וועל פאָהרען אין שטאָדט. (ער דערזעהט אַ בריעף אויפ'ן שרױב־טיש, געהט ער איהם און לעזט איבער די אַדרעסע און לעגט איהם צוריק) אַה, איך האָב, איהר וועט מיר פערצייהען מיין צושטרייטקייט.

ק ו ר ט. ס'מאכט ניט אויס!

ק א פ י ט א נ. דאָ ליעגט אַללאַן'ס צייכנונגען, וואו איז ער?

ק ו ר ט. ער שפיעלט אין דרויסען מיט די מיידלאַך.

ק א פ י ט א נ. אַזאַ גרויסער יונג? איך האָב דאָס פיינד! און יודיטה דאַרף אויך ניט אַזוי אַרומלויפֿען. דו האַלט בעסער אַן אויג אויף דיין יונגען הערר, און איך וועל אַכטונג געבען אויף מיין יונגער דאַמע. (ער געהט פערביי דער פּיאַנאָ און גיט עטליכע קלאַפּ אויף די קלאַווישען) זי האָט אַ וואונדערבאַרען טאָן. אַ שטיינבאַך, האָ?

ק ו ר ט. אַ בעכשטיין.

ק א פ י ט א נ. יא, דו לעבסט זיך שעהן. דו דארפסט מיר
ראנקען, וואָס איך האָב דיך אַהער געבראַכט.

א ל י ס ע. (צו קורט'ן) דאָס זאָגט ער אַ ליגען, ער האָט
נאָר געזוכט צו הינדערען דיין קומען אַהער.

ק א פ י ט א נ. נו, דערווייל זייט מיר געזונד. איך פאַהר
מיט דער נעקסטער שיף. (אַרויסגעהענדיג בעקוקט ער די בילדער וואָס
הענגען אויף די ווענד).

א ל י ס ע. נו?

ק ו ר ט. נו?

א ל י ס ע. זיינע פלענער קען איך נאָך ניט פערשטעהן.
אַבער זאָג מיר נור, פון וועמען איז דאָס דער בריעה, אויף וועל-
כען ער האָט געקוקט?

ק ו ר ט. אַה, דאָס איז פון דער וואהל-פערציין.

א ל י ס ע. אויב אַזוי, ווייסט ער שוין דיין געהיימיס. ווי
איך פערשטעה, ווילסטו ווערען רייכסטאג-אנגעאָרדענטער, און
יעצט וועסטו זעהן, אַז ער וועט דאָס ווערען אויף דיין פלאַץ.

ק ו ר ט. האָט ער אַמאָל געדאַכט דערפון?

א ל י ס ע. ניין, אַבער יעצט דענקט ער דערפון. איך האָב
דאָס געלעזען אויף זיין געזיכט, וועהרענד ער האָט געקוקט אויפ'ן
קאָנווערט.

ק ו ר ט. דערפאַר איז ער דאָס געפאָהרען אין שטאָדט?

א ל י ס ע. ניין. דעם בעשלוס צו פאָהרען אין שטאָדט האָט
ער נאָך געפאַסט, ווען ער האָט געזעהן דעם טוידטען-נאָטיץ.

ק ו ר ט. וואָס דענקט ער דען צו געווינען דורך דעם טוידט
פּי'ם מעדיצינ-ראַטא?

א ל י ס ע. שווער צו זאָגען. פילייכט איז ער געווען זיין
שונא. וועלכער איז אימער געשטאַנען אין וועג פון זיינע פלענער.

ק ו ר ט. אויב ער איז אַזוי, ווי דו מאַהלסט איהם, דאן
איז אין אמת'ן דאָ פאַר וועמען זיך צו שרעקען.

א ל י ס ע. האָסטו דען ניט געהערט, ווי ער האָט דיך גע-
וואָלט גנב'ענען און ווי ער האָט געוואָלט בינדען דייןע הענדר אין
דער צייט ווען ער האָט אין דיר אַרויסגערופען פליכטען און דאַנק-

בארקייט? ער זאגט, צום ביישפיעל, אז ער האט דיר פערשאפט די שטעלע, און איך ווייס, אז ער האט געמאכט אלעס וואס ס'איז נור מעגליך געווען דאס דו זאלסט די שטעלע ניט קריגען. דאס איז א מענטשען-גנב, אן אינזעקט, א האלץ-ווארעם, וועלכער פרעסט דיין אינוועניג, און אין א געוויסען טאג וועסטו זיך ארומזעהן, אז דו ביזט אויסגעהוילט ווי אן אלטער אפגעלעבטער בוים. ער האסט דיר, כאטש דורך די עראינערונגען פון אייער יוגענד-פריינדשאפט איז ער צוגעבונדען צו דיר.

ק ו ר ט. ווי שארפזיניג מען ווערט, ווען מען האסט!
א ל י ס ע. און ווי נאריש, ווען מען ליעבט! נאריש איז בלינד!

ק ו ר ט. אה, ניין, זאג דאס ניט!
א ל י ס ע. ווייסטו וואס מען פערשטעהט אונטער א וואם-פיר?... מען זאגט דאס איז די נשמה פון א טוירטען מענטשען, וועלכע זוכט א קערפער אום צו קענען לעבען אלס פארזיט. ער-נאר איז טוירט פון זינט יענער צייט, וואס ער איז געפאלען. ער האט קיין אייגענע אינטערעסען, קיין פערזענליכקייט, קיין אינר-ציאטיווע. אבער געלונגט עס איהם נור זיך אָנצוכאפּען אָן א מענטשען, הענגט ער זיך אויף איהם אָן, שטעקט אריין זיינע זינג-וואַרצלען אין איהם און פאנגט אָן צו וואקסען און צו בליהען. יעצט האט ער זיך אויף דיר אָנגעזעצט.

ק ו ר ט. ווען איך וועל איהם נור דערפיהלען אויף זיך, וועל איך איהם פון זיך אַרונטער טרייסלען.
א ל י ס ע. ווען דו זאלסט עס נור קענען!.. הער נור, ווייסטו ווארום ער וויל ניט, אז יודיטה און אללאן זאלען צוזאמען שפיעלען?

ק ו ר ט. ער שרעקט זיך מסתמא פאר זייערע געפיהלען.
א ל י ס ע. ניין, ניט דאס!.. ער וויל יודיטה'ן פעהרירא-טהען מיט'ן פאלקאווניק.

ק ו ר ט. (אויפגערעגט) מיט אזא אלטען מאן?
א ל י ס ע. יא.

ק ו ר ט. שרעקליך!.. און וואס זאגט יודיטה?

א ל י ס ע. ווען זי זאל קענען קריגען דעם אכציג־יעהריגען
גענעראל, וואלט זי איהם גענומען, אום זי זאל קענען וועה טהון
דעם פאלקאוויק, וועלכער איז זעכציג. וועה־טהון יענעם, דו
זעהסט, איז איהר לעבענס־ציעל. וועה־טהון יענעם, טרעטען אויף
יענעם — דאס איז די מאטמא פון אונזער פאמיליע.

ק ו ר ט ה. איז דאס יודיטה? די שעהנע, די שטאלצע, די
הערליכע יונג־פרוי?

א ל י ס ע. אה, מיר איז דאס שוין בעקאנט!... קען איך
זיך דא אוועקזעצן און אָנשרייבען אַ בריעף?

ק ו ר ט. (מאכט אלעס צורעכט אויפ'ן שרױב־טיש) מיט'ן
גרעסטען פערענניגען.

א ל י ס ע. (נעהמט אַרונטער איהרע האַנדשוה און זעצט זיך
ביים שרױב־טיש) יעצט וועל איך פרובירען לערנען די קונסט פון
קריגע. איין מאָל האָב איך שוין פראָבירט צו טוירטען מיין דראַ-
גונער, אָבער ס'איז מיר ניט געלונגען, יעצט אָבער בין איך זיכער,
אז ס'וועט מיר געלונגען.

ק ו ר ט. ווייסטו דען ניט, אז מען מוז צוערשט אָנלאָרען,
איידער מען שיסט?

א ל י ס ע. יא, און גוט אָנלאָרען!

ק ו ר ט. (געהט אָפּ דורך רעכטס).

א ל י ס ע. (איבערלעגט און שרױבט).

א ל י א נ. (לויפט אַרױן, ניט בעמערקענדיג אַליסע'ן. ער
וואַרפט זיך אויף דער סאָפּע, שלוכצענדיג אין אַ מאַשענטיבעל).

א ל י ס ע. (בעטראכט איהם צוערשט פאַר אײן אויגענבליק,
דאָן הויבט זי זיך אויף, געהט צו צו דער סאָפּע, רעדט מיט אַ מילדע
שטימע) אַללאַן!

א ל י א נ. (זעצט זיך אויף, פערלעגען, און בעהאַלט דאָס טאָ-
שענטיבעל אונטער'ן רוקען).

א ל י ס ע. (מילד, מוטערליך און מיט ווירקליכע ריהרונג) דו
דאַרפסט פאַר מיר ניט מורא האָבען, אַללאַן, איך בין ניט גע-
פעהרליך פאַר דיר... וואָס איז דיר? דו ביזט קראַנק?

א ל י א נ. יא.

א ל י ס ע. וואס פעהלט דיר דען?
א ל ל א י. איך ווייס ניט.
א ל י ס ע. האסטו קאפ שמערצען?
א ל ל א י. ניין.
א ל י ס ע. פיהלסטו שמערצען אין דער ברוסט?
א ל ל א י. יא.
א ל י ס ע. שמערצען — שמערצען! ווי דאס הארץ וואלט
געוואלט צושמאלצען ווערען, און עס ציהט, ציהט...
א ל ל א י. פון וואנען ווייסטו דאס?
א ל י ס ע. און ס'וילט זיך דאן שטארבען. נור שטארבען
וויילט זיך... און אלעס איז אזוי שווארץ. און מען דענקט נור פון
איינס און דאס זעלבע... פון איינס און דאס זעלבע... אבער ווען
צוויי דענקען פון איינער און דער זעלבער זאך, פאלט דאן די
שמערצען אויף איינעם פון זיי שווערער. (אללאן פערגעסט זיך און
פאנגט אן צו צופען די שפיצען פון דאס מאשען-טייכל) דאס איז א
קראנקהייט וואס קיינער קען ניט היילען... מען וויל ניט עסען,
ניט טרינקען, נור וויינען, און מען וויינט זעהר ביטערליך... אס
ליעבסטען אין דרויסען, אין וואלד, וואו קיינער זעהט ניט, ווייל
פון אזעלכע זאכען לאכען די מענשען... מענשען וועלכע זיינען
אזוי גרויזאם... וואס ווילסטו פון איהר? גאָר ניט! דו ווילסט ניט
קושען איהרע ליפען, ווייל דו פיהלסט, ווען דו וועסט עס טהון,
וועסטו שטארבען. ווען דיינע געדאנקען פליהען צו איהר, פיהלסטו
ווי דער טוידט דערנעהענטערט זיך, וואס אמאל נעהענטער. און
עס איז דער טוידט, קינד, דער טוידט, וועלכער גיט דאס לעבען.
אבער דאס פערשטעהסטו נאָך ניט! ... ס'פיהלט זיך דאָ א ריח פון
רויזען-דופט. אָה, דאָס איז זי! (טרעט נעהענטער צו צו אללאן'ן
און נעהמט אַרויס דאָס מאשען-טייכל פון זיינע הענד) זי איז
דאָס! זי איז דאָס, איבעראל נור זי, אָה, אָה, אָה! (אללאן זעהט
קיין אנדער אויסוועג, ווי צו בעהאלטען זיין געזיכט אין איהרע
ארעמס) אַרימער יונג! אַרימער יונג! אָה, ווי דאָס טהוט וועה
ווי דאָס טהוט וועה! (זי ווישט אָפּ זיינע טרעהרען מיט'ן מאשען-
טייכל) אזוי, אזוי! וויין, וויין זיך אויס און ס'וועט דיר לייכטער

ווערען אויפ'ן הארצען... יעצט אבער הויב זיך אויף, אללאן, און זיי א מאן, אז ניט, וועט זי ניט וועלען קוקען אויף דיר די גרויזא- מע! וועלכע איז ניט גרויזאם! האָט זי דיר געקוועלט מיט דעם לייטענאנט? הער וואָס איך וויל דיר זאָגען, דו דארפסט ווערען בע- פריינדעט מיט'ן לייטענאנט, וועט איהר ביידע קענען ריידען ווע- גען איהר, און דאָס מאכט אביסעל לייכטער.

א ל ל א נ. איך וויל דעם לייטענאנט ניט זעהן!

א ל י ס ע. נא, קוק אהער מיין יונג! דאָן וועט ניט נעהמען לאַנג און ער וועט דיר אויפזוכען אום צו קענען ריידען וועגען איהר, ווייל... (אויף אללאן'ס געזיכט צושפרייט זיך א שמראַהל פון האַפנונג) נו, זאָל איך זיין א גוטע און דיר עס זאָגען? (אללאן לאָזט אַרונטער זיין קאפּ) ער איז אזוי אונגליקליך, גראַדע ווי דו.

א ל ל א נ. (פרעהליך) ניין...

א ל י ס ע. יאָ אזוי וועט זיין. וואָרים ער דארף איינעם, פאַר וועמען זיך אויסצוריידען דאָס האַרץ, וועלכעס יודיטה האָט פערוואונדעט. — ווי עס שיינט פרעהט דאָס דרך.

א ל ל א נ. זי וויל ניט דעם לייטענאנט?

א ל י ס ע. זי וויל אויך דיר ניט, מיין טהייערער, ווייל זי וויל האָבען דעם פאַלקאָוויק. (אללאן ווערט ווידער בעטריבט) שוין ווידער טרעהרען? יאָ, דאָס טאַשען-טיכעל קענסטו ניט האָבען, ווייל יודיטה איז זעהר קאַפּריזונע, זי וויל אימער, אז דער דוצענר זאָל זיין אין גאַנצען. — יאָ, מיין טהייערער, אזוי איז יודיטה. און יעצט בלייב דאָ זיצען, ביז איך וועל אָנשרייבען אַ בריעף, און גאַבער וועסטו מיך קענען פאַלגען אַ גאַנג. (זי געהט צוריק צום שרייבטיש און פאַנגט אָן צו שרייבען).

ד ע ר ל י י ט ע נ א נ מ. (קומט אַרײַן פון הינטערהינד; זעהט אַוּס טעלאַנגבאַליש, אָבער ניט קאָמיש. בעמערקט ניט אַליסע'ן און געהט גלייך צו צו אַללאַן'ן) הערר וואַלונטיר! (אללאַן הויבט זיך אויף) ביטע, איהר קענט זיצען! (אַליסע בעטראַכט זיי).

ד ע ר ל י י ט ע נ א נ מ. (זעצט זיך נעבען איהם אַוועק. זיפצט אָפּ. נעהמט אַרויס אַ טאַשען-טיכעל וואָס זעהט אַוּס ווי דאָס ערשטע, און ווישט זיך אָפּ דעם שטערען).

א ל ל א . (קוקט נייגער, אויפ'ן טאשען-טייכל).
ד ע ר ל י י ט ע נ א נ ט. (בעטראכט איהם, מיט טרויעריגע בליקען).
א ל י ס ע. (הוסט).
ד ע ר ל י י ט ע נ א נ ט. (שפרינגט אויף, בלייבט שטענדיג מיט האלטונג).
א ל י ס ע. ביטע, איהר קענט זיצען.
ד ע ר ל י י ט ע נ א נ ט. איך בעט אום פערציהונג, גנע- דיגע פרוי !
א ל י ס ע. ס'מאכט ניט !... זייט אזוי גוט, זעצט אייך, און לייסטעט דעם יונגען וואלונטיר געזעלשאפט. ער פיהלט זיך אביסעל איינזאם דא אויפ'ן אינזעל (זי שרייבט).
ד ע ר ל י י ט ע נ א נ ט. (רעדט מיט אללא'ן האלב לויט עטוואס פערלעגען) ס'איז שרעקליך היים.
א ל ל א . אָה, יא.
ד ע ר ל י י ט ע נ א נ ט. האָט דער הערר וואלונטיר, שוין דעם זעקסטען בוך געענדיגט.
א ל ל א . איך האלט איהם ביין ענדיגען. (שווייגען).
ד ע ר ל י י ט ע נ א נ ט. האָט דער וואלונטיר (זוכט ווער- טער) היינט געשפיעלט טענים ?
א ל ל א . ניין, די זון האָט שרעקליך געברענגט.
ד ע ר ל י י ט ע נ א נ ט. (אין אַנגסט אָבער ווירקט ניט קאמיש) יאָ ס'איז היינט שרעקליך היים !
א ל ל א . (מורמעלט) יא, ס'איז היינט זעהר היים. (שווייגען).
ד ע ר ל י י ט ע נ א נ ט. האָט דער וואלונטיר שוין היינט ארויסגערודערט אביסעל אויפ'ן ים ?
א ל ל א . ניין, איך האָב נישט געהאט קיינעם, ווער ס'זאָל רודערען.
ד ע ר ל י י ט ע נ א נ ט. האָט דער וואלונטיר צו מיר אזוי פיעל צוטרויען, דאָס ער זאָל מיך לאָזען רודערען ?
א ל ל א . (מיט דרך ארץ ווי פריהער) דאָס וואָלט זיין א צו גרויסע עהרע פאר מיר.

דער ליטענאט. אף, וואָס רעדט איהר!... דענקט
 איהר אז מיר וועלען נאָך קענען היינט אַרויסרודערען אזוי, אין
 מיטאַגס-צייט; ווייל נור דאָן בין איך פֿריי?
 אַללע אַן. וואָרום ניט... אָבער פֿרייליך יודיטה וועט אין
 דער צייט ניט קענען —

דער ליטענאט. (בעשריכט) אף, איך פערשטעה, דענקט איהר אז —

אַליסע. וואָלט איינער, פון די יונגע העררען ניט גע-
 וואָלט זיין אזוי גוט, און אוועקטראָגען פאר מיר אַ בריעף?
 (אַללאַן און דער לייטענאַנט בעטראַכטען איינער דעם אַנדערען מיט
 מוסטרויען) צו פֿרייליך יודיטה. (אַללאַן און דער לייטענאַנט שפּרונ-
 גען אויף, לויפֿען צו אַלליסען, אָבער דאָך מיט אַ געוויסע ווירדע וואָס
 זאָל פערבאָרגען זויערע געפיהלען) ביידע ווילט איהר? נו, זאָל
 זיין, וועט מיין בריעף זיין זיכערער (גיט דעם בריעף דעם לייטע-
 נאַנט) הערט נור, הערר לייטענאַנט, קען איך ניט צוריק קריגען
 דאָס טאַשענ-טיכעל? מיין טאָכטער איז זעהר קאַפּריזשע איבער
 איהרע זאכען. און דערפאַר גיט מיר דאָס טאַשענ-טיכעל. איך וויל
 ניט לאָכען פון אייך, אָבער איהר דארפט אייך ניט מאַכען לע-
 בערליך, ווען ס'איז ניט נויטהיג. דער פּאָלקאוניק האָט ניט קיין
 חשק צו שפּיעלען די ראָלע פון אַ אַטהעלאַ. (נעהמט פון איהם דאָס
 טאַשענ-טיכעל) יעצט געהט יונגע לייט, און זוכט אייערע געפיה-
 לען צו פאַרבאָרגען, אזוי פיעל וויפיעל נור מעגליך.

דער ליטענאט. (פערנייגט זיך און געהט אָב;
 אַללאַן געהט נאָך הינטער איהם).

אַליסע. (רופט) אַללאַן!

אַללע אַן. (בלויבט ניט ווילענדיג שמעקן אין דער טהיר) וואָס
 טאָמטע?

אַליסע. בלייב דאָ אויב דו ווילסט זיך ניט מעהר וועה
 טהון וויפיעל דו קענסט פערטראָגען.

אַללע אַן. יא, אָבער ער געהט דאָך.

אַליסע. לאָז איהם זיך פערברענגען, אָבער דו היט זיך.

אַללע אַן. איך וויל זיך ניט היטען!

א ל י ס ע. דו ווינסט אָבער נאָכהער, און דאן קאָסט מיר
געזונד דיר צו טרייסטען.

א ל א נ. איך וויל געהן.

א ל י ס ע. דאָן געה! און ווען דו וועסט צוריקקומען וועל
איך דיר קענען גוט אויסלאָכען. (אללאן לויפט שנעל אַרויס).

א ל י ס ע. (שרייבט ווידער).

ק ו ר ט. (קומט אריין) אליסע, איך האָב ערהאַלטען אַן אַנאָ-
נימען בריעף, וועלכער בעאונרוהיגט מיר.

א ל י ס ע. האָסטו באַמערקט, ווי ערגאר איז געוואָרען גאָר
אַן אַנדערער מענש, זינט ער האָט אויסגעטהאָן זיין יוניפאָרם. איך
וואָלט קיינמאָל ניט געגלויבט אַז אַ ראָק אזוי פיעל בעדייטען.

ק ו ר ט. דו ענטפערסט מיר ניט אויף מיין פראגע.

א ל י ס ע. דאָס איז ניט געווען קיין פראגע. דאָס איז גע-
ווען אַן אויסקונפּט. וואָס איז דאָס וואָס דיר שרעקט?

ק ו ר ט. יעדער זאך שרעקט מיר!

א ל י ס ע. ער איז געפאָהרען אין שטאָרט. און אלע זיינע
רייזען אין שטאָרט בריינגען מיט זיך עטוואָס שרעקליכעס.

ק ו ר ט. אָבער איך קען גאָר ניט טהוען, ווייל איך ווייס
ניט פון וואָנען די אַטאָקע וועט זיך אָנפאַנגען.

א ל י ס א. (לעגט צוזאַמען דעם בריעף) מיר וועלען זעהען אויב
ס'איז ריכטיג ווי איך האָב געדענקט.

ק ו ר ט. וועסטו אָבער מיר העלפען?

א ל י ס ע. יאָ!.... אָבער ניט מעהר וויפיעל מיינע אינטער-
רעסען וועלען מיר דאָס ערלויבען. מיינע, דאָס הייסט מיינע
קינדערס.

ק ו ר ט. דאָס קען איך פערשטעהן!.... הערסטו ווי שטיל
ס'איז אין דער נאָטור, אויפ'ן ים און איבעראַל?

א ל י ס ע. אָבער איך הער שטימען אונטער דער שטילקייט...
אַ מורמלען, געשרייען!

ק ו ר ט. שטיל I איך הער אויך עטוואָס I ניין, דאָס זיין
נען בלוז די ים־פּויגעל.

א ל י ס ע. אָבער איך הער אויך עפעס אַנדערס, איך נא,
יעצט נעה אויף דער פאָסט — און אוועקשיקען דיזען בריעף I

(פאַרהאַנג)

צווייטער אַקט

די זעלבע דעקאָראַציע; אַלאַן זיצט בוים שרױב־טיש און
שטודירט. יודיטע שטעהט אין דער טהױר. זי טראַגט אַ מעניס־
הוט און אין דער האַנד האַלט זי די הענטליך פון אַ ווע־
לױסאַפּעד.

י ו ד י ט ה. קען איך לײהען דיין שרױפּען־שליעסעל ?
א ל אַ נ. ניין, דו קענסט ניט I

י ו ד י ט ה. דו ביזט שטאַלץ, ווייל דו מיינסט אז איך
לױף דיר נאָך.

א ל אַ נ. (ניט אונטרוינדליך) איך בין ניט שטאַלץ, אָבער
איך פערלאָנג אז מען זאָל מיך לאָזען צורױה.

י ו ד י ט ה. (קומט נעהנטער) אַללאַן I

א ל אַ נ. יא, וואָס איז ?

י ו ד י ט ה. דו דארפסט ניט בייז זיין אויף מיר.

א ל אַ נ. איך בין דאָס ניט.

י ו ד י ט ה. גיב מיר דערויף דיין האַנד I

א ל אַ נ. (מילד) איך וויל דיין האַנד ניט נעהמען. אָבער

איך בין ניט בייז... וואָס ווילסטו אייגענטליך פון מיר ?

י ו ד י ט ה. אָה, ווי נאַריש דו ביזט I

א ל אַ נ. דאָס זעהסטו, האָסטו רעכט I

י ו ד י ט ה. דו האַלטסט מיך פאַר אַ גרויזאַמע, איך ווײס.

א ל אַ נ. ניין, ווייל איך ווײס אז דו ביזט אויף אַ גוטע

— דו קענסט זיין אַ גוטע.

י ו ד י ט ה. אָבער וואָס קען איך העלפֿען — וואָס דו אוי
דער לייטענאנט געהען אין וואַלד אריין און וויינען דאָרט ? זאָג
מיר, וואָרום וויינט איהר ? (אללאן פערלעגען) זאָג ? ... איך ווין
קיינמאָהל ניט. און וואָרום זייט איהר געוואָרען אַזעלכע גוטע
פריינד ? פון וואָס רעדט איהר, ווען איהר שפּאַצירט ביידע גע-
ארעמט ? (אללאן קען ניט ענטפערען) אַללאַן, דו וועסט באַלד זעהן
וואָס איך קען טהאָן, פאַר דעם וועמען איך ליעב... איך וועל דיר
אויף געבען אַ ראַטה וואָס צו טהאָן... כאַטש איך בין ניט פון
די וואָס דערצעהלען אָפּ... זיי בערייט !

א ל ל א . אויף וואָס ?

י ו ד י ט ה. אויף פערדריסליכקייטען !

א ל ל א . פון וואָס פאַר אַ זייט ?

י ו ד י ט ה. פון דער זייט, פון וועלכע דו ערוואַרטעסט דאָס
אם וועניגסטען.

א ל ל א . דאָס איז ניט דאָס ערשטע מאָל, וואָס איך וועל
ווערען ענטווישט. דאָס לעבען האָט פאַר מיר קיין גרויסע פער-
געניגענס נישט געהאַט. וואָס שטעהט דען יעצט פאַר ?

י ו ד י ט ה. דו אַרימער יונג ! ... גיב מיר דיין האַנד !

א ל ל א . (רויכט איהר זיין האַנד).

י ו ד י ט ה. קוק אויף מיר ! ... דו וואַנסט ניט צו קוקען
אויף מיר ?

(אַללאַן געהט שנעל אָב דורך לינקס, אום צו פערבאָרגען זיינע
געפיהלען).

ד ע ר ל י י ט ע נ א נ ט. (קומט אריין פון הינטער-גרונד)
פערציהעט איך האָב געמיינט אז דער וואַלונטיר —

י ו ד י ט ה. הערט, הער לייטענאנט, וואָלט איהר געוואָלט
זיין מיין פריינד ?

ד ע ר ל י י ט ע נ א נ ט. ווען איהר ווילט מיר נור פער-
שאַפֿען די עהרע —

י ו ד י ט ה. יא ! ... נור איין וואָרט ! ... פערלאָזט ניט
אַללאַן'ען, ווען דער אונגליק וועט קומען.

דער לייענטע נאנט. וואס פאר אן אונגליק?
יודיט. דאס וועט איהר שוין זעהן..... און פילייכט נאך
היינט!.....ליעבט איהר איהם?

דער לייענטע נאנט. דער יונגער מאן איז מיין בעס-
טער שילער, און איך שעץ איהם אויך פערזענליך, פאר זיין שטאר-
קען כאראקטער..... יא דאס לעבען האט אין זיך מאַמענטען, וואס
מען מוז האָבען קראפט אַלעס צו ערטראָגען, צו דולדען, און צו
ליידען.

יודיט. אַלזא, איהר ליעבט איהם?
דער לייענטע נאנט. יא.
יודיט. דאן זוכט איהם אויף, און מאכט איהם אביסעל
פרעהליך —

דער לייענטע נאנט. איך בין טאקע דערפאר אהער
געקומען — נור דערפאר, און פאר קיין אנדער זאך ווי דאס.
יודיט. דאס איז זעהר פיין פון אייך. אַללעז איז גע-
גאָנגען דעם וועג! (צייגט איהם אַן נאך לינקס).
דער לייענטע נאנט. (געהט צעגערענד נאך לינקס) יא!....
איך וועל עס טהון!

יודיט. טהוט דאס, איך בעט אייך.
אַליס. קומט ארויין פון הינטערגרונד) וואס טהוסטו דא?
יודיט. איך האָב מיר געוואָלט לייהען, א שרויפער-
שליסעל.

אַליס. ווילסטו מיך אויסהערען פאר איין אויגענבליק?
יודיט. געוויס, וועל איך דיך אויסהערען.
אַליס. (זעצט זיך אויף דער סאָפּע).
יודיט. אָבער זאָג שנעל וואס דו האָסט צו זאָגען,
איך האָב פיינט לאַנגע דרשות.

אַליס. גוט, הער וואָס איך וועל דיר זאָגען. פערקאם
דיינע האָאַר אויף אַרויף, און טהו אַן אַ לאַנגע קלייד.
יודיט. וואָרום?

אַליס. גאנץ איינפאך, דו ביזט שוין מעהר קיין קינד.
דו ביזט א מיידעל וועלכער ס'פאסט שוין צו שמעהן אונטער דער

חופה. און דיין ארט קליידען זיך פּעראורזאכט רעדעריי.
 י ו ד י ט ה. גוט, אויב אזוי וועל איך עס טהון.
 א ל י ס ע. האָסטו מיך פּערשטאַנען ?
 י ו ד י ט ה. יאָ.
 א ל י ס ע. און ביזטו מיט מיר איינשטימיג ?
 י ו ד י ט ה. פּאָלקאַמען.
 א ל י ס ע. אין אלע פונקטען ?
 י ו ד י ט ה. אין אלע !
 א ל י ס ע. דו מוזט אויך אויפהערען זיך צו שפּיעלען מיט
 אללאַנ'ען.
 י ו ד י ט ה. ווערט דאָס דען אזוי ערנסט ?
 א ל י ס ע. יאָ.
 י ו ד י ט ה. וועל איך עס שוין אָנפאַנגען. (זי האָט שוין די
 הענטליך אַוועקגעלייגט, יעצט לאָזט זי אַרונטער דאָס וועליסאַפּעד-קלייד,
 דרעהט אַרום איהר צאָפּ אַרום קאַפּ, און נעהמט אַרויס אַ האַאר-נאַדעל
 פון איהר מוטער'ס האָאַר, און שטעקט זי אריין אין איהרע דאָמיט
 ס'זאָל האַלטען).
 א ל י ס ע. ס'איז ניט פיין זיך צו מאַכען די טואלעט אין
 אַ פרעמד הויז.
 י ו ד י ט ה. איז גוט אזוי ? אויב אזוי בין איך שוין
 פּערטיג. און יעצט מעג קומען ווער עס וואָגט נור !
 א ל י ס ע. יעצט זעהסטו אויס וועניגסטענס אנשטענדיג....
 און לאָז אויך פון יעצט אָן צופריעדען אללאַנ'ען.
 י ו ד י ט ה. איך פּערשטעה ניט, וואָס דו מיינסט ?
 א ל י ס ע. זעהסטו דען ניט ווי ער ליידעט...
 י ו ד י ט ה. יאָ, איך גלויב, איך האָב דאָס באַמערקט,
 אָבער איך ווייס ניט וואָרום. איך לייד ניט !
 א ל י ס ע. דאָס איז דיין שטאַרקייט ! אָבער ס'וועט קומען
 אַ טאָג, ווען דו וועסט עס אויך דערפיהלען... נו, יעצט געה אהיים
 און פּערגעס ניט, אַז דו טראָנסט אַ לאַנגע קלייד.
 י ו ד י ט ה. דאַרף מען דען געהן אַנדערש ?
 א ל י ס ע. פּרוביר דאָס !

י ו ד י ט ה. (פערזוכט צו געהן ווי א דאמע) אָה, מיינע פיס
 זיינען געבונדען, איך בין געפאנגען. איך קען מעהר ניט לויפען.
 א ל י ס ע. יא, קינד, יעצט פאנגט זיך אָן דער וועג, דער
 לאנגזאמער שטראם צום אונבעקאנטען, וואָס ס'איז דיר שוין בע-
 וואוסט. אָבער דו מאכסט זיך ווי דו ווייסט ניט דערפון!... קיר-
 צערע שריט! און לאנגזאמערע! גאנץ לאנגזאמערע! די קינדער
 שיד וועסטו יעצט מוזען אויסטהאָן, און אַנטהאָן שניער־שטיוועל.
 יא, יודיטה דו קענסט ניט געדענקען ווען דו האָסט אויסגעטהאָן
 די זאָקען און אָנגעטהון שיכלעך. איך אָבער געדענק דאָס.
 י ו ד י ט ה. דאָס וועל איך קיינמאָל ניט קענען אויסשטעהן.
 א ל י ס ע. און דאָך מוזטו עס! מוזט!
 י ו ד י ט ה. געהט צו צו דער מוטער, גיט איהר א לייכטען
 קוש אויף דער באַק. דאָן געהט זי אָב ווי א דאמע, פערגעסט אָבער די
 הענטליך) אַדיע!
 ק ו ר ט. (פון רעכטס) זעה נור, דו ביזט שוין דאָ?
 א ל י ס ע. יאָ!
 ק ו ר ט. ווי האָט ער אויסגעזעהן?
 א ל י ס ע. ער האָט געטראָגען זיין פאראד אַנצוג, האָט ער
 געמוזט זיין ביים פאָלקאָוויק, און ער האָט אויך געטראָגען צוויי
 אָרדענס אויף דער ברוסט.
 ק ו ר ט. צוויי? — אז ער האָט בעדארפט בעקומען צו זיין
 אבשיער אַ שווערד־אָרדען דאָס ווייס איך. אָבער וואָס פאַר אַ
 סאָרט קען זיין דער צווייטער.
 א ל י ס ע. איך פערשטעה מיך ניט דערויף. אָבער ס'איז
 געווען אַ ווייסער קרייץ אין אַ רויטען.
 ק ו ר ט. דאָס איז אַ פאָרטוגעזישער! — לאָז מיר זיך נור
 דערמאָנען — בעהאַנדעלט ער ניט אין זיין ארטיקעל אין דער
 צייט־שריפט, די קאראַנטיין־אַנשטאַלטען פון פאָרטוגעזישען
 האַפּען?
 א ל י ס ע. יא, וויפיעל איך קען זיך עראינערען.
 ק ו ר ט. און ער איז אין פאָרטוגאַל קיינמאָל ניט געווען?
 א ל י ס ע. ניין.

ק ו ר ט. אָבער איך בין דאָרט געווען!
 א ל י ס ע. וואָרום האָסטו אַלעס דערצעהלט. זיין זכרון איז
 שטארק. און ער געדענקט אַלעס.
 ק ו ר ט. גלויבסט ניט אז יודיטה האָט איהם א סך ארויס-
 געהאַלפּען!
 א ל י ס ע. ניין, ס'איז אָבער דאָ גרענעצען — (הויבט זיך
 אויף) און דו ביזט זיי אַריבער!
 ק ו ר ט. וועלען מיר זיך יעצט מוזען קריגען?
 א ל י ס ע. דאָס ווענדעט זיך אין דיר! נור ריהר ניט אָן
 מיינע אינטערעסען!
 ק ו ר ט. ווען זיי קרייצען מיינע מוז איך דאָס.... דאָ קומט
 ער!
 א ל י ס ע. יעצט וועט עס געשעהן!
 ק ו ר ט. וואָס וועט געשעהן?
 א ל י ס ע. מיר וועלען שוין באלד זעהן.
 ק ו ר ט. וואָלט עס שוין איינמאָל ארויס אין דער עפענט-
 ליכקייט, אזא צושטאַנד מאַכט מיר נערוועז! איך האָב שוין
 מעהר קיין איינציגען פריינד דאָ אויפ'ן אינזעל.
 א ל י ס ע. וואָרט נור, זעץ דיך דאָ אויף דער זייט — ער
 וועט געוויס נעהמען דעם שטוהל — און דאן וועל איך דיר קענען
 סאָפליערען.
 ק א פ י ט א נ. (קומט פון הינטערגרונד אין פאראד יוניפאָרם,
 און אויף דער ברוסט דעם שווערד-אַרדען, און דעם קריסטוס-אַרדען)
 נוטען טאָג! — דאָ איז דער פערזאָמלונגס-פּלאַץ!
 א ל י ס ע. דו ביזט מיער — זעץ דיך.
 (דער קאָפיטאן זעצט זיך אויף דער סאָפּע לינקס, און ניט
 אויפ'ן שטוהל וואו זי האָט איהם אָנגעוויזען).
 א ל י ס ע. מאַך זיך בעקוועם.
 ק א פ י ט א נ. דאָ איז אויך גוט. דו ביזט זעהר פריינדליך.
 א ל י ס ע. (צו קורטין) זיי פאָרזיכטיג! ער פערדעכטיגט
 אונז!

ק א פ י ט א .ן. (ווארטשענדיג) וואָס האָסטו געזאָגט ?
 א ל י ס ע. (צו קורטין) ער האָט זיכער געטרונקען.
 ק א פ י ט א .ן. (גראָב) ניין, דאָס האָט ער נישט ! נו, ווי האָט
 איהר אייך דאָ אונטערהאַלטען ?
 א ל י ס ע. און ווי האָסטו זיך אונטערהאַלטען ?
 ק א פ י ט א .ן. זעהסטו מיינע אָרדענס ?
 א ל י ס ע. ניין.
 ק א פ י ט א .ן. איך גלויב דו ביזט אייפערזיכטיג — ווען
 נישט וואָלטו מיך גראַטולירט.
 א ל י ס ע. מיר האָבען די עהרע !
 ק א פ י ט א .ן. דו זעהסט מיר בעקומען דאָס, אנשטאט
 לאָרבֿער־קראַנצען, וואָס איהר שוישפילערנס בעקומט.
 א ל י ס ע. דו מיינסט די לאָרבֿער־קראַנצען, וועלכע הענגען
 אין הויז אויף דער וואַנד פון טורם ?
 ק א פ י ט א .ן. יא, וועלכע דו האָסט בעקומען פון דיין
 ברודער.
 א ל י ס ע. זיי שטייל !
 ק א פ י ט א .ן. און פאר וועלכע איך האָב געמוזט קניעהן
 פינף־און־צוואַנציג־יאָהר צייט ! און וואָס ס'האָט מיר גענומען
 פינף־און־צוואַנציג־יאָהר צייט פון זיי פטור צו ווערען.
 א ל י ס ע. דו האָסט געזעהן מיין ברודער ?
 ק א פ י ט א .ן. יא, (אליסע אזוי ווי דערשראָקען. שווייגען)
 און דו קורט, דו האָסט גאָרנישט וואָס צו זאָגען ?
 ק ו ר ט. איך וואָרט.
 ק א פ י ט א .ן. הער נור, איך גלויב אז דו האָסט שוין גע-
 הערט די גרויסע נייעס ?
 ק ו ר ט. ניין.
 ק א פ י ט א .ן. ס'איז מיר נישט אנגענעהמען צו זיין דער
 וועלכער —
 ק ו ר ט. אַך לאַמיר הערען וואָס ?
 ק א פ י ט א .ן. די סאָדע־פאַבריק האָט געקראכט.

ק ו ר ט. דאָס איז העכסט אונאַנגענעהם!... און ווי האַלט
 עס מיט דיר.
 ק א פ י ט א .ן. גאַנץ גוט. איך האָב פערקויפט מיינע
 אַקציען בעצייטענס.
 ק ו ר ט. דאָס האָסטו גוט געטהאָן!
 ק א פ י ט א .ן. אָבער ווי האַלט עס מיט דיר?
 ק ו ר ט. שלעכט!
 ק א פ י ט א .ן. דאָס ביזטו זיך אַליין שולדיג. דו האָסט גע-
 ווען בעראַרפּט דיינע אַקציען פערקויפּען בעצייטענס. אָדער זיך
 פערשרייבען פאר נייע.
 ק ו ר ט. דאָן וואָלט איך דאָס אויך פערלאָרען.
 ק א פ י ט א .ן. ניין. ווייל דאָן וואָלט די געזעלשאַפּט זיך
 געווען געקענט האַלטען.
 ק ו ר ט. ניט די געזעלשאַפּט, נור די דירעקטאָרען, ווייל
 איך האָב געזעהן אז אין דעם פערשרייבען פאר נייע אַקציען
 א זאַמלונג פאר די דירעקטאָרען.
 ק א פ י ט א .ן. קען יעצט דיזע בעטראַכטונג דיר רעמען,
 דאָס איז די פראַגע.
 ק ו ר ט. ניין, איך מוז אַלעס אויפגעבען.
 ק א פ י ט א .ן. אַלעס?
 ק ו ר ט. אויך די וואוינונג און די מעבעל!
 ק א פ י ט א .ן. אָבער דאָס איז שרעקליך!
 ק ו ר ט. איך האָב שוין ערגערס דורכגעלעבט! (שווייגען).
 ק א פ י ט א .ן. אזוי איז דאָס ווען אַן אונערפאַרענער מענש
 וויל שפּעקולירען.
 ק ו ר ט. איך בין ערשטווינט דורך הערען אזוי רעדען. ווייל
 דו ווייסט דאָך אז איך האָב זיך געמוזט פערשרייבען אין זייערע
 אַקציען, ווען ניט וואָלטען זיי מיך דאָך אַלע באַיקאָטירט!.....
 און יעצט רופסט דו עס גאָר שפּעקולירען.
 ק א פ י ט א .ן. (אינגעריהרט) וואָס דענקסטו יעצט צו טהון?
 ק ו ר ט. אַלעס אויספערקויפּען.
 ק א פ י ט א .ן. דאָס איז די בעסטע זאַך.

ק ו ר ט וואָס מיינסטו ?
 ק א פ י ט א .ן. איך מײן !.... דאָ (לאַנגזאַם) וועט נעמליך
 אויך פאַרקומען געוויסע ענדערונגען.
 ק ו ר ט. דאָ אויפ'ן אינזעל ?
 ק א פ י ט א .ן. יא !... אזוי צום ביישפּיעל..... וועט דיין
 וואוינונג איבערגעביטען ווערען פאַר אַן אנדערע, פאַר אַן איינ-
 פאַכערע.....
 ק ו ר ט. אזוי
 ק א פ י ט א .ן. יאָ, ס'איז בעשטימט געוואָרען איבערצו-
 שטעלען די קאראנטין אויף יענער זייט אינזעל, ביים סאַמע
 ברעג פון וואַסער.
 ק ו ר ט. דאָס איז געווען מיין ערשטע אידעע !
 ק א פ י ט א .ן. (טרוקען) דאָס ווייס איך ניט.... מיר איז
 דיינע אידעען אין דער זאך ניט בעקאַנט..... איבעריגענס, דאָס
 נאַטירליכסטע וואָלט געווען, דו זאָלסט די מעבעל אוועקשיקען,
 וואָלט דער סקאַנדאַל אריבער אונבעמערקט.
 ק ו ר ט. וואָס ?
 ק א פ י ט א .ן. דער סקאַנדאַל ! (גלויבט זיך אויס זיצענדיג)
 ווייל ס'איז אַ סקאַנדאַל צו קומען אין אַ נייעם פּלאַץ, און זיך
 אריינלאָזען אין אלערליי געשעפטען, וועלכע מוזען זיך ענדיגען
 מיט אונאַנגענהמליכקייטען פאַר דער פאַמיליע — אַממייסטענס
 פאַר דער פאַמיליע !
 ק ו ר ט. די גרעסטע אונאַנגענהמליכקייט האָב איך דערפון.
 ק א פ י ט א .ן. איך וויל דיר אויך זאָגען, מיין ליבערער קורט,
 ווען איך זאָל ניט געווען שטעהן, אויף דיין זייט אין דיזער אַנ-
 געלעגנהייט, וואָלסטו די שטעלע אויך פערלאָרען.
 ק ו ר ט. אויך דאָס ?
 ק א פ י ט א .ן. דו פיהרסט ניט ריכטיג דיינע געשעפטען !
 — מען האָט געגען דיין דינסט קלאַנען אריינגעבראַכט.
 ק ו ר ט. בערעכטיגטע קלאַנען ?
 ק א פ י ט א .ן. יאָ, ווייל דו ביזט — ניט קוקענדיג אויף

דיינע אנדערע גוטע אייגענשאפטען — א נאכלעסיגער מענש !
— דו ביזט זעהר נאכלעסיג.

ק ו ר ט. ווי זאגדערבאר !

ק א פ י ט א .ן. יעדענפאלס — די בעשטימטע ענדערונגען
דא, וועלען אין גיכען געמאכט ווערען. דערפאר וואלט איך דיר
גערעכט, דו זאלסט מאכען דעם אויספערקויף וואס שנעלער,
אדער זוכען דאס צו פערקויפען פריוואט.

ק ו ר ט. פריוואט ? וואו קען איך דא געפינען א קויפער ?

ק א פ י ט א .ן. דו מיינסט דאך ניט, אז איך וועל איבער-
נעהמען דיינע מעבעל ? דאס וואלט געווען א שעהנע געשיכטע
— המ ! (לאנגזאם) בעזאגדערס ווען מען דענקט... וואס ס'האט
פריהער... אמאל פאסירט....

ק ו ר ט. וואס איז דאס געווען ? — מיינסטו דאס וואס עס
האט ניט פאסירט ?

ק א פ י ט א .ן. אליסע זיצט אזוי שטיל. וואס איז דיר אלטע
מידעל ? ווי איך זעה פיהלסטו זיך שלעכט געשטימט.

א ל י ס ע. איך זיי און דענק...

ק א פ י ט א .ן. אה קרייז ! דו דענקסט ? אבער דו מוזט
שנעלער דענקען, קארעקט און שארף, אויב דו ווילסט וועל איך
דיר העלפען ! אזוי : דענק יעצט ! איינס, צוויי, דריי, הא-הא-
הא ! דו קענסט ניט ! איך וועל פראכירען, אבער זאג מיר נור
וואו קען ערגיץ זיין יודיטה ?

א ל י ס ע. זי איז ערגיץ.

ק א פ י ט א .ן. וואו איז אללא ?

א ל י ס ע. (שווייגט).

ק א פ י ט א .ן. וואו איז דער לייטענאנט ?

א ל י ס ע. (שווייגט).

ק א פ י ט א .ן. הער נור, קורט, וואס דענקסטו יעצט צו

טהאן מיט אללא ?

ק ו ר ט. מיט אללא ?

ק א פ י ט א .ן. יא. דו וועסט דאך איהם אין דער ארמילע-

ריע שוין מעהר ניט קענען האלטען ?

ק ו ר ט. מיר וועלען זעהן.

ק א פ י ט א .ן. דו דארפסט פאר איהם זוכען, א ביליגע אינ-
פאנטעריע, אויבען אין נאָרלאַנד פילייכט, אָרער ערגיץ אנדערש.

ק ו ר ט. אין נאָרלאַנד ?

ק א פ י ט א .ן. יא, אָבער פילייכט וואָלסטו איהם געלערענט
עפעס פראַקטישעס ? איך אויף דיין פלאַץ וואָלט איהם פערזאָרגט
א שטעלע אין א קאנטאָר... ווארום ניט (קורט שווייגט) אין די
היינטיגע אויפגעקלערטע צייטען איז דאָס ניט אזוי שלעכט....
אליסע איז אזוי אויסערגעוועהנליך שטיל.... יא, מיינע קינדער,
אזוי איז דאָס לעבען, מען הוידעט זיך, אָט איז מען שטאַלץ אין
דער הויף, און באלד איז מען צוריק אַרונטער — אזוי איז דאָס.
(צו אליסען) דו האָסט עפעס געזאָגט ? (אליסע מרייסעלט איהר קאפ
אויף ניין) יא, מיר מעגען ערוואַרטען בעזוך די טעג — גאָר א
גרויסען בעזוך !

א ל י ס ע. וועמען ?

ק א פ י ט א .ן. זעהסטו דו ביזט שוין אינטערעסירט !...
אָבער יעצט קענסטו דאָרט זיצען און טרעפּען ווער. און וועהרענד
דער צייט, וועל איך דיר געבען, דעם בריעף איבערצולעזען נאָך
אַמאָל. (ער דערלאַנגט איהר אן אָפענעם בריעף).

א ל י ס ע. מיינ בריעף ? אויפגעעפענט ? פון דער פאַסט
צוריק ?

ק א פ י ט א .ן. (הויבט זיך אויף) יא, אלס דער הויפט פון
דער פאַמיליע, און דיין וועכטער, וואָך איך איבער די הייליגע אינ-
טערעסען פון דער פאַמיליע, און שנייד אָפּ מיט אן אייזערנע
האַנד יעדען פערזוך, צו צורייסען דאָס פאַמיליען-באַנד, דורך פאַר-
ברעכערישע קאָרעספּאָדענצען ! (אליסע דערשלאָגען) איך בין ניט
טויט. אָבר ווער ניט ביז גראַדע יעצט ווען איך וויל אונז אלע
אויפהויבען פון אן אונפאַרדינטער ערניעדערונג, וועניגסטענס
אונפערדיענט פון מיינ זייט !

א ל י ס ע. יודיטה ! יודיטה !

ק א פ י ט א .ן. און אליפאַרנוס ? וואָל איך דאָס זיין ?
פּפּוי ! (געהט דורכ'ן הינטער גרונד ארויס).

ק ו ר ט. ווער איז דער מענש ?
 א ל י ס ע. פון וואנען זאל איך וויסען ?
 ק ו ר ט. מיר זיינען געשלאָגען !
 א ל י ס ע. יא קיין צווייפעל !
 ק ו ר ט. מיך האָט ער אויסגענאָגט. אָבער אזוי געשיקט,
 אז איך קען איהם אפילו ניט פערקלאָגען.
 א ל י ס ע. אָה דו ביזט דאָך נאָך איהם א בעל חוב, דו
 ביזט דאָך איהם שולדיג דאנקבארקייט.
 ק ו ר ט. ווייס ער וואָס ער טהוט ?
 א ל י ס ע. ניין, דאָס גלויב איך ניט. ער פאָלגט זיין נאָר
 טור, און זיינע אינסטינקטען. און יעצט ווי עס שיינט, האָט ער
 דאָ געפונען אונטערשטיצונג, וואו גליק און אונגליק וועט אויסגע-
 טהיילט ווערען.
 ק ו ר ט. איך גלויב אז דאָס מוז זיין דער פאָלקאָוויק, וועל-
 כער וועט דאָ מאַכען בעזוך.
 א ל י ס ע. וואָהרשיינליך. און דערפאר מוז אללאַן אוועק
 פון דאנען !
 ק ו ר ט. דו האַלטסט עס פאר ריכטיג ?
 א ל י ס ע. יא !
 ק ו ר ט. דאן שוידען זיך אויך אונזערע וועגען.
 א ל י ס ע. (פארטיג צו געהן) ניט אויף לאַנג ! — מיר
 וועלען זיך נאָך וויעדער טרעפן.
 ק ו ר ט. וואָהרשיינליך ! —
 א ל י ס ע. און ווייסטו וואו ?
 ק ו ר ט. אויף דעם זעלבען אָרט.
 א ל י ס ע. דו שטעלסט זיך עס פאָר ?
 ק ו ר ט. דאָס איז ניט שווער. ער וועט איבערנעהמען די
 וואוינונג, און קויפען דאָס מעבעל.
 א ל י ס ע. דאָס גלויב איך אויך, אָבער פערלאָז מיך ניט.
 ק ו ר ט. ניט צוליעב אזא קליינע זאך.
 א ל י ס ע. א גוטען טאָג ! (געהט)
 ק ו ר ט. א גוטען טאָג !
 (פאַרהאַנג)

דריטער אקט

די זעלבע דעקאראציע. אין דרויסען איז פערנאָלקענט, און
עס רעגנעט. אליסע און קורט קומען פון הינטער גרונד אריין,
זיי טראָגען רעגען-מאַנטלען און שירמס.
א ל י ס ע. ענדליך זעה איך דיך וויעדער דאָ ביי מיר.
אַבער איך קען ניט זיין אזוי גרויזאם און דיר הייסען זיין וויל-
קאַמען אין דיין אייגען הויז —
ק ו ר ט. אָה, ווארום ניט ? דאָס איז ניט געווען, דאָס ער-
שטע מאָל, וואָס איך האָב אויספערקויפט מיין הויז-ווירטשאַפט...
דאָס איז שוין דאָס דריטע מאָל.... אָדער נאָך מעהר... איך בין
שוין צוגעוואָהנט דערצו.
א ל י ס ע. האָט ער דיך אהער גערופען ?
ק ו ר ט. איך בין אהער פאַרמאַלנע גערופען געוואָרען, אַבער
אויס וועלכען גרונד פערשטעה איך ניט.
א ל י ס ע. ער איז דאָך ניט דיין אַבער הערר ?
ק ו ר ט. ניין, אַבער ער האָט זיך דאָ געקרוינט אויפ'ן אינ-
זעל אלס דער קעניג. און ווען איינער איז געגען איהם, דארף ער
מעהר ניט ווי דערמאָהנען דעם פּאַלקאָוויניקס נאָמען, און אלעס
בייגט זיך פאר איהם ! זאָג מיר, איז דאָס היינט. ווען דער
פּאַלקאָוויניק קומט ?
א ל י ס ע. מען ערווארטעט איהם — אַבער אויף זיכער
ווייס מען ניט — זעץ דיך —
ק ו ר ט. (זעצט זיך) דאָ איז קיין זאך ניט איבערגעענדערט
געוואָרען, אלעס איז ווי ס'איז געווען.
א ל י ס ע. דענק ניט דערפון — רייס ניט אויף די אלטע
וואונדען.
ק ו ר ט. וואונדען ? מיר קומט עס נור פאַר זאָנדערבאר !
זאָנדערבאר ווי דיזער מענש אין גאַנצען, ווייסט, נאָך אין דער
יוגענד, פלעג איך פון איהם פליהען.... אַבער ס'האָט ניט גע-
האָלפּען, ער פלעגט אימער צו זיין אונטער מיר, מיך שמייכלען,

מיר אָנבאָטען זיין דיענסט, און אזוי האָט ער מיך געבונדען צו זיך... איך פלעג אימער צו וועלען פון איהם פליהען, אָבער ס'האָט ניט געהאָלפּען — און יעצט בין איך זיין שקלאָף!

א ל י ס ע. אָבער זאָג מיר וואָרום איז דאָס ? ער איז דיר שולדיג אַ חוב, און הייסען, הייסט דאָס, אז דו ביזט איהם גאָר שולדיג.

ק ו ר ט. נאָך דעם ווי איך בין רואינירט געוואָרען, האָט ער זיך אָנגעבאָטען, אז ער זאָל און וויל העלפּען אַללאַן'ען אין זיין עקזאמען —

א ל י ס ע. פאַר וועלכען דו וועסט דארפּען טהייער בעצאָה לען. ביזטו נאָך אַ קאנדידאַט צום רייכסטאָג ?

ק ו ר ט. יא. ווי ווייט איך קען זעהן, איז נאָך דערווייל קיין הינדערניסען ניטאָ (שווייגען).

א ל י ס ע. וועט אַללאַן טאקע היינט אָבפאַהרען ?

ק ו ר ט. יא, ווען איך וועל דאָס ניט קענען הינדערען.

א ל י ס ע. דאָס איז געווען אַ קורצע פרייד.

ק ו ר ט. קורץ ווי יעדער זאָך, אויסער דאָס לעבען זעלבסט, וואָס איז אזוי שרעקליך לאַנגווייליג.

א ל י ס ע. יא, דאָס לעבען איז שרעקליך לאַנג ! וואָלסטו ניט געוואָלט אריינגעהן אין נעבען צימער, און דאָרט וואַרטען ? ווען די אומגעבונג דאָ, פאַרשאפט דיר ניט קיין יסורים, פאַרשאפט זי אָבער מיר.

ק ו ר ט. ווען דו ווינשט אזוי —

א ל י ס ע. איך שעהם זיך, איך שעהם זיך אזוי, אז מיר ווילט זיך שטאַרבען. — אָבער איך קען דאָס ניט ענדערען.

ק ו ר ט. דאן לאָמיר דאָ אריינגעהן, ווי דו פערלאַנגסט.

א ל י ס ע. ס'קומט דאָ אהער, זאָ ווי זאָ אימיצער. (זיי געהן ביידע אָב נאָך לינקס).

(דער קאפיטאַן און אַללאַן קומען דורכ'ן הינטער-גרונד אריין.)

ביידע אין יוניפאָרם און טראָגען מאַנטלען)

ק א פ י ט א ין. זעץ דיר, מיין יונג, איך האָב מיט דיר צו רעדען.

א ל ל א . (זעצט זיך אויף א שטוהל לינקס)

ק א פ י ט א . עס רעגענט היינט, ווייטער וואָלט איך דאָ געקענט זיצען און ארויסקוקען אויפ'ן ים. (שווייגען) נו, וויססטו אַברייזען, ניין ?

א ל ל א . איך פערלאָז נישט גערן מיין פאָטער.

ק א פ י ט א . יא דיין פאָטער, ער איז א זעהר אונגליק־ליכער מענש. (שווייגען) און זעלטען ווען עלטערען פערשטעהן, וואָס פאר זייערע קינדער וואָלט גוט געווען. דאָס הייסט — ס'איז אויך דאָ אויסנאָהמען! חמ!... הער אללאָ, שטעהסטו אין פערבינדונג מיט דיין מוטער ?

א ל ל א . יאָ זי שרייבט מיר פון צייט צו צייט.

ק א פ י ט א . ווייסטו אז דיין מוטער האָט דאָס רעכט אויף דיר אויפצופאַסען ?

א ל ל א . יאָ.

ק א פ י ט א . הער נור, און ווייסטו אויך אז דיין מוטער האָט מיר איבערגעגעבן דאָס רעכט, צו האַנדלען און צו בעשליסען וועגען דיר ?

א ל ל א . דאָס האָב איך נישט געוואוסט.

ק א פ י ט א . נו, ווייסטו יעצט. און דערפאַר איז די דיסקוסיאָן איבער דיין קאריערע אָבערשלאָסען! און דו געהסט קיין נאָרדלאַנד.

א ל ל א . איך האָב דאָך קיין געלד נישט.

ק א פ י ט א . דאָס האָב איך שוין בעזאָרגט.

א ל ל א . אויב אזוי לייעבער אָנקעל, איז אלעס וואָס איך קען טהאָן, איז אייך צו דאנקען.

ק א פ י ט א . דו ביזט דאנקבאַר, דו ? — נישט אלע זיינען דאָס. חמ!... (ערהויבט זיין שטימע) דעם פאָלקאָוויניק, — קענסטו ?

א ל א . (פערלעגען) ניין, איך קען איהם נישט.

ק א פ י ט א . דער פאָלקאָוויניק (לאַנגזאַם) איז מיין בעס־טער פריינד (שוין עטוואָס שנעלער) ווי — דו — פיליכט — ווייסט! דער פאָלקאָוויניק האָט זיך געוואָלט אינטערעסירען מיט

מיין פאמיליע און אויך מיט מיין פרויס פאמיליע און האָט דערפאר געזעהן צו שאפען דאָס געלד פאר דער רייזע, און האָט אויך געזעהן אז דו זאָלסט קענען ענדיגען דיין קורס, און יעצט ווייסטו די פפליכטען וואָס דו און דיין פאָטער זיינען שולדיג דעם פאָל-קאָוויק ? האָב איך גענוג דייטליך גערעדט ? (אללאן שאַקעלט מיט'ן קאָפּ) יעצט געה און פאָק זיך איין דיינע זאכען. דאָס געלד וועסטו קריגען ביים אָפּרייזען. און, אדיע מיין ליבערער יונג ! (ריכט איהם איין פינגער) זיי געזונד ! (ער הויבט זיך אויף און געהט אַב נאָך רעכטס)

(אללאן שטעהט שטיל און בעקוקט טרויעריג דאָס צימער)

י ו ד י ט ה. (קומט אריין פון הינטער-גרונד. זי טראָגט אַ קאָפּזערעגענמאָנטעל און אַ שוירם. ווייטער איז זי שעהן געקלוידעט, אין אַ לאַנגע קלויד, און די האָר אַרויפגענומען) ביזטו דאָס אַללאַן ? א ל ל א . (דרעהט זיך אום און בעטראַכט זי גענוי) איז דאָס יודיטה ?

י ו ד י ט ה. דו דערקענסט מיך ניט מעהר ? וואו ביזטו געווען די גאַנצע צייט ? וואָס קוקסטו אזוי אויף מיר ? אויף מיין לאַנגע קלויד. דו האָסט נאָך עס פריהער ניט געזעהן ? א ל ל א. ניין.

י ו ד י ט ה. זעה איך אויס ווי אַ פּערהייראטע פרוי ? (אללאן דרעהט זיך אוועק פון איהר)

י ו ד י ט ה. (ערנסט) וואָס טהוסטו דאָ ?

א ל ל א . איך בין געקומען זיך געזעגענען.

י ו ד י ט ה. וואָס ! — דו פאָהרסט אַוועק פון דאנען ?

א ל ל א . יא, קיין נאָרלאַנד.

י ו ד י ט ה. (דערשלאָגען) קיין נאָרלאַנד ? — ווען פאָהרסטו אַב ?

א ל ל א . היינט.

י ו ד י ט ה. וועמענס ארבייט איז דאָס ?

א ל ל א . דיין פאָטערס.

י ו ד י ט ה. איך האָב דאָס אָבער באַלד פערשטאַנען.
(געהט היין און צוריק און קלאַפּט מיט איהרע פיס) איך וואָלט גע-
וואונשען אז דו זאָלסט נאָך היינט ניט פאָהרען.

א ל ל א נ. אום זיך דאָ צו טרעפּען מיט דעם פאָלקאָוויק ?
י ו ד י ט ה. וואָס ווייסטו פון דעם פאָלקאָוויק ? — איז שוין
דיין אָבפאָהרען בעשטימט ?

א ל ל א נ. ס'קען שוין אנדערש ניט זיין. און איך אליין
ווייל עס אויך. (שווייגען).

י ו ד י ט ה. וואָרום ווילסט עס גראַדע יעצט ?
א ל ל א נ. איך וויל אוועק פון דאָנען, איך וויל אַרויס אין
דער וועלט !

י ו ד י ט ה. ס'איז צו ענג דאָ ! יא, איך פערשטעה דיך,
אַללאַן, דאָ איז אונערטרעגליך !..... מען ספּעקולירט דאָ מיט
סאָדע און מיט מענשען ! (שווייגען)

י ו ד י ט ה. (מיט אויפריכטיגע געפיהלען) אַללאַן, ווי דו
ווייסט, האָב איך די גליקליכע נאָטור, ניט צו קענען ליידען —
אָבער יעצט פאַנג איך דאָס אָן צו קענען.

א ל ל א נ. דו ?
י ו ד י ט ה. יא, יעצט פאַנג איך דאָס אָן ! (זי דריקט איהרע
הענד צו דער ברוסט) אָה, ווי איך לייד ! אָה !....

א ל ל א נ. וואָס איז ?
י ו ד י ט ה. איך ווייס ניט — איך ווער דערשטיקט ! איך
גלויב איך וועל שטארבען !
א ל ל א נ. יודיטה !

י ו ד י ט. (שרייט) אָה !... פיהלט מען דען אזוי ! פיהלט
מען אזוי — אַרימע יונגען.

א ל ל א נ. איך וואָלט יעצט בעראַרפּט לאַכען, ווען איך זאָל
זיין אזוי גרויזאָם ווי דו.

י ו ד י ט ה. איך בין ניט גרויזאָם. איך האָב בעסער ניט
פערשטאַנען..... פאָהר ניט אוועק !
א ל ל א נ. איך מוז !

י ו ד י ט ה. דאן פאָהר, אָבער לאָז מיר איבער אן אַנ-
רענקונג.

א ל א נ. וואָס האָב איך דיר איבערצולאָזען ?

י ו ד י ט ה. (מיט אַ טיעפען שמערץ) דו... ניין, איך וועל
דאָס ניט אריבערטראָגען ! (שרייט און דריקט זיך מיט די הענד פאר
דער ברוסט) איך לייד, איך לייד !.. וואָס האָסטו מיט מיר געמאַכט ?
איך וויל מעהר ניט לעבען ! אַללאַן, געה ניט, ניט אליין ! מיר
וועלען געהן ביידע צוזאַמען — מיר וועלען געהמען דאָס קליינע
שיפעל, דאָס ווייסע, קליינע, און מיר וועלען ארויסזעגלען ווייט
מיט הויכע מאַסטען — דער ווינט וועט גוט זיין — און מיר וועלען
זעגלען גאנץ ווייט — ווייט אוועק דאָרט וואו ס'איז ניטאָ קיין
קלעב־קרויט און קיין זשעל־פיש ! — וואָס זאָגסטו ? רייד !
אָבער מיר האָבען געווען בעדארפט נעכטען וואָשען די זעגלען
— זיי מוזען זיין גאנץ ווייס — ווייל איך וויל אין דיזען אויגענ-
בליק זעהן עטוואָס ווייסעס — און דאן מוזטו מיר געהמען אין
דיינע אַרימס, און מיט מיר אַרומשווימען, ביז דו וועסט מיער
ווערען — און דאן וועלען מיר זינקען — (ווענדעט זיך אים) דאָס
וואָלט אויסגעזעהן עהרענהאַפט, פיעל בעסער ווי אַרומצוגעהן
טרויעריג און אינטריגירען מיט בריעה, וועלכע דער פאַפּאָ עפענט
און לאכט דאן פון אונז — אַללאַן (זי נעהמט איהם פאר די אַרימס
און טרעסעלט מיט איהם) הערסטו ?

א ל א נ. (וועלכער האָט זי די גאַנצע צייט בעטראַכט מיט
גלאַנצענדע אויגען) יודיטה ! יודיטה ! וואָרום ביזטו פריהער אזוי
ניט געווען ?

י ו ד י ט ה. איך האָב עס ניט געוואוסט. ווי אזוי האָב איך
געקענט זאָגען דאָס וואָס איך האָב ניט געוואוסט ?

א ל א נ. און יעצט מוז איך אוועק פון דיר !... אָבער,
דאָס איז דאָך דאָס בעסטע, און דאָס איינציגע !... איך קען
דאָך ניט קאָנקורירען מיט אזא מאַן... ווי....

י ו ד י ט ה. רעד ניט פון פאַלקאָוויק !

א ל א נ. איז דאָס דען ניט אמת ?

י ו ד י ט ה. ס'איז יאָ אמת — אָבער ס'קען נאָך אויף ווער
רען ניט אמת?

א ל ל א ו. קען דאָס פילייכט אויף ווערען אין גאנצען ניט
אמת?

י ו ד י ט ה. יא, אין א שעה צייט.
א ל ל א ו. און דו וועסט האלטען וואָרט? איך קען ווארטען,
איך קען דולדען, איך קען ארבייטען! יודיטה!
י ו ד י ט ה. געה נאָך ניט! ווי לאנג וועל איך דארפען
ווארטען?

א ל ל א ו. א יאָהר.
י ו ד י ט ה. (יובילענד) איין יאָהר? איך וועל ווארטען
טויזענד יאָהר, און וועסטו דאן ניט קומען, וועל איך דאָס הימעל-
געוועלכ ריקווערטס דרעהען, אזוי אז די זון וועט אויפגעהן אין
מערב זייט!... שטיל, אימיצער קומט! — אַללאן מיר מוזען זיך
שיידען!... שטיל נעהם מיך אין דיינע ארעמס (זיי אומארעמען
זיך) אָבער יעצט טאָרסטו מיר נאָך קיין קוש ניט געבען. (דרעהט
אָוועק איהר קאָפּ) — אזוי — א יעצט געה! — איצט געה!
א ל ל א ו. (געהט אין הינטער-גרונד, און הענגט אויף זיך
אן דעם מאַנטעל. דאן פליהען זיי איינער אין דעם צווייטענס ארימס
אזוי אז יודיטה ווערט פערשוואונדען אונטער'ן מאַנטעל און קושען זיך.
דאן רייסען זיי זיך אָפּ איינס פון צווייטען, און אַללאן געהט שנעל
אָפּ. יודיטה וואָרפט זיך מיט'ן געזוכט אויף דער סאָפּע און שלוכעצט,
אַללאן קומט ווידער צוריק און פאַלט געבען סאָפּע אויף די קניא) ניין,
איך קען ניט געהן! איך קען יעצט פון דיר ניט אָוועק — ניט
יעצט!

י ו ד י ט ה. (הויבט זיך אויף) ווען דו זאָלסט נור קענען
זעהן ווי שעהן דו ביזט, ווען דו זאָלסט זיך נור יעצט קענען אָנ-
קוקען!

א ל ל א ו. אָה, ניין, א מאַן קען ניט זיין שעהן! אָבער דו
יודיטה, דו — אז דו — איך האָב פריהער בעמערקט ווען דו ביזט
גוט געווען, ביזטו גאָר געווען אַן אנדערע, און די אנדערע איז
מיינע! אָבער ווען דו זאָלסט יעצט ניט וועלען ווערען מין
אויפריכטיגער חבר, וועל איך שטאַרבען.

י ו ד י ט ה. מיר דאכט זיך אז איך שטארב שוין... אף, ווען
איך זאָל יעצט קענען שטארבען, גראדע יעצט ווען איך בין אזוי
גליקליך —

א ל ל א נ. אימיצער קומט!
י ו ד י ט ה. זאָלען זיי קומען! איך שרעק זיך אצינד פאר
קיינעם ניט אין דער גאנצער וועלט! איך ווינש זיך נור דו זאָלסט
מיד מיטגעהמען מיט זיך אונטער דיין מאנטעל. (זי בעהאלט זיך
שפיעלענדיג אונטער זיין מאנטעל) און מיטפליהען מיט דיר צוזאמען
קין גאָרלאַנד. אָבער וואָס קענען מיר דאָרט טאָהן אין גאָרלאַנד?
מיר וועלען ווערען פעלד־יענגער, אַזעלכע וואָס טראָגען פערערן אין
זייערע הוטען... דאָס וואָלט דיר זעהר שעהן געפאסט—(זי שפיעלט
זיך מיט זיינע האַר.)
א ל ל א נ. (קושט די שפיצען פון איהרע פינגער, נאכדער קושט
ער איהרע שיד.)

י ו ד י ט ה. וואָס טהוסטו? דיינע ליפען וועלען שוואַרץ
ווערען. (הויבט זיך העפטיג אויף) אָבער ווען דו געהסט, וועל איך
דיר מעהר ניט קענען קושען, קום איך וועל מיטגעהן מיט דיר.
א ל ל א נ. ניין, מען קען מיד נאָך דערפאר אַרעסטירען.
י ו ד י ט ה. דאן וועל איך מיטגעהן מיט דיר.
א ל ל א נ. זיי וועלען דיר ניט לאָזען ... יעצט מוזען מיר
זיך שיידען.

י ו ד י ט ה. איך וועל נאָכשווימען נאָך דער שיף. און דאן
וועסטו אַרונטערשפּרינגען אין וואסער און מיד רעמען. דאָס וועט
שמעהן אין די צייטונגען, און דאן וועלען מיר זיך פערלאָבען! ...
זאָלען מיר דאָס אזוי מאכען?

א ל ל א נ. דיר ליגט נאָך אין זינען זיך צו חכמ'ענען?
י ו ד י ט ה. וויינען וועט נאָך אויך זיין צייט אן אַנדערש
מאָל — נו, יעצט זאָג: זיי געזונד! (זיי פאלען איינער אין דעם
צווייטענס אַרימס, דאן ציהט זיך אַללאַן צוריק דורך די הינטערגרונד
טיהר, וועלכע בלויבט שטעהן אָפען. יודיטה געהט נאָך הינטער איהם,
זיי אומפאַרעמען זיך נאָך אַמאָל אין דרויסען אונטערן רעגען.)

א ל ל א נ. דו ווערסט פעררענענט יודיטה.

י ו ד י ט ה. דאָס קימערט מיך גאַנץ וועניג! (זיי רייסען זיך
אַב איינער פון צווייטען. אַללאַן געהט. יודיטה בלויבט נאָך שטעהן אין
רעגער, און פאַכעט מיט איהר טאַשען טיכעל, דאָן לויפט זי אריין, און
ווארפט זיך אויף דער סאַפּע, פערבאַרגענדיג דאָס געזיכט אין איהרע
הענד).

אַ ל י ס ע. (קומט אריין און געהט צו יודיטה'ן) וואָס איז
דיר? דו ביזט קראַנק? שטעה אויף און לאָמיר דיך אָנקוקען.
י ו ד י ט ה. (הויבט זיך אויף).

אַ ל י ס ע. (בעטראַכט זי גענוי) דו ביזט נישט קראַנק!... און
איך וויל דיך נישט טרייסמען (געהט אַב דורך רעכטס).
(דער לייטענאַנט קומט אריין דורכ'ן הינטער-גרונד)

י ו ד י ט ה. (שמעט אויף און שטויט אָן איהר קאַפּווע-מאַנטעל)
וואָלט איהר נישט געוואָלט זיין אזוי גוט, הער לייטענאַנט, און מיר
בעגלייטען אין טעלעגראפּען סטאַנציען.

ד ע ר ל י י ט ע נ א נ ט. מיט'ן גרעסטען פערגעניגען...
אַבער איך גלויב נישט צו עס איז פאַסענדיג —

י ו ד י ט ה. ס'מאַכט נישט! זייט אזוי גוט, און געהט
פאַראויס!

(זיי געהן ביידע אַב דורכ'ן הינטער-גרונד)

(דער קאַפיטאַן און אַליסע קומען אריין פון רעכטס, דער

קאַפיטאַן אין דיענסט-יוניפּאָרם)

ק א פ י ט א נ. (זעצט זיך אין זיין שטוהל) רוף איהם אריין!

אַ ל י ס ע. (געהט נאָך לינקס, און עפענט די טוהר, דאן זעצט
זי זיך אויף דער סאַפּע).

ק ו ר ט. (פון לינקס) דו ווילסט מיט מיר רעדען?

ק א פ י ט א נ. (פריינדליך. אַבער בלאַזט אַביסעל פון זיך)
יא, איך האָב מיט דיר צו רעדען אפּאַר וויכטיגע ווערטער — זען
דיך!

ק ו ר ט. (זעצט זיך אויפ'ן שטוהל לינקס) איך בין געגרייט
צו הערען!

ק א פ י ט א נ. איז גוט! — ווי דו ווייסט איז די קאַראַנטין

סיסטעם ביי אונז פערנאכלעסיגט געוואָרען באַלד אַ גאַנצען יאָהר-
הונדערט.... הם !

א ל י ס ע. (צו קורטין) דער רייכסטאָג קאָנדידאַט רעדט !
ק א פ י ט א .ן. אָבער אין דער יעצטיגער צייט ווען אלעס
האַלט זיך אזוי אין ענטוויקלען.... האָט די רעגירונג בעשלאָסען
צו מאַכע געוויסע ענדערונגען — און צוליב דעם האָבען שוין די
געזונדהייטס-דירעקטאָרען ערוועהלט אינספעקטאָרען — הם...
א ל י ס ע. (צו קורטין) ער דיקטירט !

ק א פ י ט א .ן. און דו מוזט עס וויסען. וואָס פריהער איז
אַלץ בעסער, אז איך בין ערוועהלט געוואָרען אלס אַ קאָראַנטיר-
אינספעקטאָר....

ק ו ר ט. איך גראַטוליר דיך.
ק א פ י ט א .ן. נאַטירליך, דורך אונזער פערזאָנלעכע
וועט אונזער פערזענליכע פערזענלעכע בלייבען אונפערענדערט.
יא, איך האָב דיר אויך עפעס אנדערש מיטצוטהיילען — אויף
מיין פערלאַנג איז דיין זוהן אַליין איבערגענומען געוואָרען אין אַ
אינפאַנטערע-רעגומענט קיין נאָרלאַנד.

ק ו ר ט. אָבער איך וויל דאָס ניט !
ק א פ י ט א .ן. דיין ווילען איז אונטערוואָרפען, אונטער
דער מוטערס וואונש.... און וויל די מוטער האָט מיר געגעבען
די פולע מאַכט צו פאַסען יעדען בעשלוס וועגען איהם, האָב איך
דאָס בעשלאָסען.

ק ו ר ט. איך בעוואונדער דיך !
ק א פ י ט א .ן. איז דאָס אלעס וואָס דו האָסט צו זאָגען אין
דיזען מאָמענט, ווען דו דאַרפסט זיך שוידען מיט דיין זוהן ?
האָסטו קיין אנדערע, איך מיינ, דיין מענשליכע געפיהלען ?
ק ו ר ט. דו מיינסט אז איך דאַרף ליידען ?

ק א פ י ט א .ן. יאָ.
ק ו ר ט. ס'וואָלט דיך געפרעהט, ווען דו זעהסט מיך ליידען,
דו ווינשט זיך צו זעהן מיר ליידען.

ק א פ י ט א .ן. קענסטו ליידען, דו ?.... איך בין אַמאָל
געפאלען אויפ'ן באַדען און קראַנק געוואָרען — דו ביזט דערביי

געווען — און איך קען זיך נאך יעצט עראינערען — ווי דיין
געזיכט האָט דאָן אויסגעדריקט אונפערשטעלטע פרייד.

א ל י ס ע. דאָס איז ניט אמת! קורט איז דאָן געבען דיר
געזעסען די גאנצע נאכט, און האָט דיר געטרייסט, ווען דיין גע-
וויסען האָט פאר דיר געמאָלען שוואַרצע בילדער. אָבער באלד ווי
דו ביזט נור געזונד געוואָרען האָסטו זאָגאר פערנעסען איהם צו
דאנקען.

ק א פ י ט א. (מאכט זיך ווי ער הערט ניט וואָס זי זאָגט)
אלזאָ אללאָן וועט אוועק פון דאָנען.

ק ו ר ט. און ווער וועט פאר איהם צאָהלען?

ק א פ י ט א. דאָס האָב איך שוין פערזאָרגט. דאָס הייסט
מיר, א געזעלשאַפט, וועלכע אינטערעסירען זיך מיט דעם יונגען-
מאנס צוקונפט.

ק ו ר ט. א געזעלשאַפט?

ק א פ י ט א. יא. און אום דו זאָלסט זיין זיכער אז אלעס
איז אין בעסטער אָרדנונג קענסטו דורכקוקען דאָס צעטעל, און
זיך אליין איבערצייגען. (דערלאנגט איהם אַ פאַפיער)

ק ו ר ט. א צעטעל? (לעזט דאָס צעטעל) דאָס איז דאָך גע-
בעטעלט!

ק א פ י ט א. רוף דאָס ווי דו ווילסט!

ק ו ר ט. ביזט ארומגעגאנגען בעטלען פאר מיין זוהן?

ק א פ י ט א. ביזטו יעצט ווידער אונדאנקבאר! — אן
אונדאנקבארער מענש, איז די שווערסטע לאַסט וואָס די ערד
טראָגט!

ק ו ר ט. יעצט בין איך טויט בירגערליך! און צו מיין
קאנדידאטור איז אויך אַן ענדע!

ק א פ י ט א. וועלכע קאנדידאטור?

ק ו ר ט. פאר די רייכסטאנסט-וואהל!

ק א פ י ט א. מיר ווילט זיך גאר ניט גלויבען, צו דו האָסט
אפילו געדאַכט וועגען דעם! און נאָך ווען דו האָסט זיכער געמוזט
וויסען אז איך אלס עלטערער איינוואָהנער, וועל געוויס ארויס-

שטעלען מיין פערזאן. און דאָס ווי עס ווייזט אויס האָסטו גאָר
ניט אין זינען געהאַט.

ק ו ר ט. נו, דאָן איז דאָס אויך געענדיגט !

ק א פ י ט א נ. אָבער דאָס דאַרף דייך ניט פערדריסען.

ק ו ר ט. יעצט האָסטו שוין אלעס צוגענומען ! ווילסטו נאָך
מעהר ?

ק א פ י ט א נ. האָסטו נאָך עפעס מעהר ? און האָסטו עפעס
מיר פאַרצוואוואַרפען ? דענק זיך נור איבער גוט, צו דו האָסט מיר
עפעס פאַרצוואוואַרפען. (שווייגען)

ק ו ר ט. שטרענג גענומען ניט ! אלעס איז צוגעגאנגען
אמת'דיג און געזעצליך, ווי צווישען צוויי עהרליכע מיטבירגער
אין טעגליכען לעבען !....

ק א פ י ט א נ. דו זאָגסט עס מיט אזא אונטערוואַרפענ-
הייט, וועלכע איך וואָלט געקענט אָנרופען ציניש. אָבער דיין
נאַנצע נאַטור, מיין לעבער קורט איז ציניש, און ס'איז דאָ מאַ-
מענטען ווען איך מוז זיך איבער דיר טהיילען מיט אַליס'עס גע-
דאַנק — אז דו ביזט אַ היפּאָקריט — און אַ היפּאָקריט, ערשטע
קלאַס !

ק ו ר ט. (רוהיג) איז דאָס אַליס'עס מיינונג ?

א ל י ס ע. (צו קורט'ן) אַמאָל האָב איך געהאַט אזא מיינונג
אָבער ניט איצט. ווייל דאָס דורכמאַכען וואָס דו האָסט געהאַט
דורכצומאַכען, דאַרף מען ווירקליך זיין אַ העלד.

ק א פ י ט א נ. יעצט גלויב איך קענען מיר שוין שליסען
די דיסקוסיאָן. געה קורט, און געזעגען זיך מיט אַללאַן'ן — ווייל
ער רייזט אָפּ מיט'ן נעקסטען דאַמפּפער.

ק ו ר ט. (הויבט זיך אויף) שוין ? נו, איך האָב שוין
ערגערס דורכגעמאַכט.

ק א פ י ט א נ. דו זאָגסט עס אזוי אָפט, אז מיר ווילט
זיך פרעגען, וואָס האָסטו אזוינס דורכגעמאַכט אין אַמעריקאָ ?

ק ו ר ט. וואָס איך האָב דורכגעמאַכט ? אומגליקען ! און
יעדער מענש האָט דאָס אונבעשטרייטבארע רעכט געטראָפּען צו
ווערען פון אומגליק.

ק א פ י ט א .ן. (שאַרף) ס'איז פאראן זעלבסט־פערשולדיגטע
אומגליקען ! איז דיינע פון די געווען ?

ק ו ר ט. דאָס איז א געוויסענס־פראַגע !

ק א פ י ט א .ן. (קורץ) האָסטו א געוויסען, דו ?

ק ו ר ט. ס'איז דאָ וועלף, און ס'איז דאָ שעפּסען. ס'איז
ניט קיין מענשליכע עהרע צו זיין א שעפּס, אָבער איך וועל דאָס
בעסער זיין ווי צו זיין א וואָלף.

ק א פ י ט א .ן. אנערקענסטו נאָך אלץ ניט די אלטע וואָהר־
הייט, אז יערער מענש איז דער שמיער פון זיין אייגענעם שיקסאל?
ק ו ר ט. איז דאָס א וואָרהייט ?

ק א פ י ט א .ן. און וויסטו ניט, אז א מאַנס אייגענע
קראַפּט....

ק ו ר ט. יא, איך קען זי, זינט יענער נאָכט ווען דיין איי־
גענע קראַפּט האָט דיך פערלאָזען, און דו ביזט געפאלען אויפ'ן
באָדען.

ק א פ י ט א .ן. (ערהויבט זיין שטימע) יאָ גיב א קוק אויף
מיר — איך האָב פופציג יאָהר געקעמפּט געגען א וועלט —
אָבער אַם ענדע האָב איך דאָס שפּיעל געוואונען, דורך געדולד,
טרייקייט, ענערגי און גערעכטיגקייט !

ק ו ר ט. דאָס דארפסטו לאָזען פאַר אנדערע צו זאָגען.

ק א פ י ט א .ן. די אנדערע טהוען דאָס קיינמאָל ניט, ווייל
זיי זיינען אייפערזיכטיג ! אונטערדעסען — מיר ערוואַרטען
בעזוך. מיין טאָכטער יודיטה וועט זיך היינט טרעפּען מיט איהר
צוקינפטיגען.... וואו איז יודיטה ?

א ל י ס ע. זי איז אין דרויסען.

ק א פ י ט א .ן. אין אזא רעגען ? שיק איהר רופען !

ק ו ר ט. קען איך שוין פילייכט געהן ?

ק א פ י ט א .ן. ניין, וואָרט !.... איז יודיטה אָנגעטאָהן ? —
אנשטענדיג ?

א ל י ס ע. יאָ האָסטו א בעשטימט וואָרט פון'ם פאַלקאָור
ניק אז ער קומט ?

ק א פ י ט א נ. (הויבט זיך אויף) יא, דאָס הייסט, ער וויל
אונז איבערראשען... איך ערווארטע יעדען אויגענבליק א טעלע-
גראמע פון איהם, (געזיט נאך רעכטס) איך וועל באַלד דאָ זיין צוריק.
(אב)

א ל י ס ע. יעצט זעהסטו איהם אין גאנצען ווי ער איז.
איז דאָס א מענש ?

ק ו ר ט. ווען דו האָסט מיך דאָס ערשטע מאל געפרעגט,
האָב איך געזאָגט : ניין ! יעצט אָבער גלויב איך אז ער איז
איינער פון די ערנסטע מענשען וואָס די ערד טראָגט... פילייכט
זיינען מיר אויך איינע פון זיי.

א ל י ס ע. ער האָט דיך און דיין פאמיליע לעבעדיג-
געהיירט אויפגעפרעסען, און יעצט פערטיידיגסטו איהם נאָך ?
ק ו ר ט. איך האָב שוין ערגערס דורכגעלעבט... און דיזער
מענשען־פרעסער האָט מיין זעלע געלאָזען אונבעריהרט — זי
האָט ער ניט געקענט פערשלינגען !

א ל י ס ע. וואָס האָסטו פאַר א „ערגערס“ דורכגעמאַכט ?
ק ו ר ט. דו פרענסט עס ?

א ל י ס ע. דו ווילסט זיין אונגעהפליך ?
ק ו ר ט. ניין, איך וויל דאָס ניט — און דערפאַר — פרעג
מיך דאָס ניט נאָך אַמאָל !

ק א פ י ט א נ. (פון רעכטס) די טעלעגראַמע איז שוין דאָרט
געלעגען. — זיי אזוי גוט אַליסע און לעז זי איבער פאַר מיר,
איך זעה ניט ! (זעצט זיך שטאַלץ אויף זיין שטוהל) לעז ! —
קורט, דו דארפסט ניט געהן, דו קענסט אויך דאָ בלייבען.
(אַליסע לעזט צוערשט שטיל — זעהט אויס דערשלאָגען)

ק א פ י ט א נ. נו, געפעלט עס דיר ניט ?

(אַליסע שווייגט און קוקט איהם שטאַרק אָן)

ק א פ י ט א נ. (איראַניש) פון וועמען איז דאָס ?

א ל י ס ע. פון דעם פאַלקאָוויק !

ק א פ י ט א נ. (צופריעדען) איך האָב זיך דאָס טאָקע
פאַרגעשטעלט ! — און וואָס זאָגט דער פאַלקאָוויק ?

א ל י ס ע. ער זאָגט : „דורך די עזות־דיגע מיטהיילונג, פון

פריילין יודיטה, דורכ'ן טעלעפאן, בעטראכט איך די בעציהונג פאר
 אָבערבראָכען — פאר אימער!" (זי קוקט אויפ'ן קאפיטאן)
 ק א פ י ט א .ן. לעז עס איבער נאך אמאל, אויב דו ווילסט
 זיין אזוי גוט!

א ל י ס ע. (לעזט שנעל) „דורך די עזות'דיגע מיטהיילונג,
 פון פריילין יודיטה, דורכ'ן טעלעפאן, בעטראכט איך די בע-
 ציהונג פאר אָבערבראָכען — פאר אימער!"

ק א פ י ט א .ן. (ווערט בלאס) דאָס איז יודיטה!

א ל י ס ע. און דאָ איז אליפארנוס!

ק א פ י ט א .ן. און וואָס ביזטו?

א ל י ס ע. דאָס וועסטו שוין באַלד זעהן!

ק א פ י ט א .ן. דאָס איז דיין ארבייט!

א ל י ס ע. ניין!

ק א פ י ט א .ן. (צאָרנדיג) דאָס איז דיין ארבייט!

א ל י ס ע. ניין!

ק א פ י ט א .ן. (פערזוכט זיך אויפצוהויבען, און ארויסציעהן

דעם זעבעל, פאלט אָבער צוריק, געטראָפען פון שלאַג)

א ל י ס ע. יעצט האָסטו דיינס בעקומען! —

ק א פ י ט א .ן. (רעדט מיט אַ וויינענדיגער שטימע ווי אַן

אַלטער מאַן) זיי ניט ביזו אויף מיר! איך בין זעהר קראַנק!

א ל י ס ע. דו ביזט? דאָס פרעהט מיך צו הערען!.....

ק ו ר ט. לאָמיר איהם לעגען אין בעט.

א ל י ס ע. ניין איך וויל זיך צו איהם ניט צו ריהרען.

(קלינגט)

ק א פ י ט א .ן. (ווי פריהער) זייט ניט ביזו אויף מיר. (צו

קורט'ן) זעה גיב אכטונג אויף מיינע קינדער.

ק ו ר ט. דאָס איז זאָנדערבאר! איך זאָל אכטונג געבען

אויף זיינע קינדער, און מיינע האָט ער פון מיר גע'גנב'עט!

א ל י ס ע. די זעלבסט־פערבלענדונג!

ק א פ י ט א .ן. גיב אכטונג אויף מיינע קינדער, (רעדט

עפעס ווייטער אונדזשליכעס. בלוב־בלוב־בלוב־בלוב...)

א ל י ס ע. ענדליך איז דיזע צונג שטעהן געבליבען! —

קען זיך מעהר ניט ריהמען, מעהר קיין ליגענעם ניט זאָגען, און מעהר ניט פערוואונדען ! — דו קורט, וועלכער גלויבט אין גאָט, דאָנק איהם אין מיין גאָמען ! דאָנק איהם וואָס ער האָט מיך בע- פרייט פון'ם טורם, פון'ם וואָלף און פון'ם וואַמפיר !

ק ו ר ט. ניט אזוי אליסע !

א ל י ס ע. (מיט איהר געזיכט גאָהענט צו קאפיטאָנס) וואו איז דיין אייגענע קראפט ? זאָג מיר ? און דיין ענערגיע ? (דער קאפיטאָן קען ניט רעדען, שפייט ער איהר אין געזיכט) אָה, דו קענסט נאָך שפייטן, דו גיפטיגע שלאַנג, וועל איך דיר די צונג פון האַל אַרויסרייסען ! (גוט איהם אַ פאַטש) דער קאָפּ איז שוין אַרונטער, נור ער רויטעלט נאָך אַביסעל !... אָה יודיטה, הערליכעס קינד, וועמען איך האָב געטראָגען אונטער מיין האַרצען ראַכע צו נעהמען פאַר מיר, דו, דו האָסט אונז אַלעמען בעפרייט... האָסטו נאָך מעהר קעפּ, הידרא, דאָן וועלען מיר זיי אויך נעהמען ! (ציהט איהם ביי דער באַרד) זעה, עס איז דאָ גערעכטיגקייט אויף דער ערד ! צייט טענווייז האָב איך דערפון געטרוימט, אָבער ס'האָט זיך מיר דאָס קיינמאָל ניט געוואָלט גלויבען. קורט בעט גאָט, ער זאָל מיר פער- צייהען, פאַר מיין ניט גלויבען אין איהם. אָה, ס'איז דאָ גע- רעכטיגקייט ! איך וועל יעצט ווערען אַ שעפּס, זאָג דאָס איהם, קורט ! אַביסעל גליק מאַכט אונז בעסער, אָבער נור אונגליק מאַכט אונז פאַר וועלף !

דער לייטענאַנט קומט אריין דורכ'ן הינטער-גרונד

א ל י ס ע. דעם קאפיטאָן האָט דער שלאַג געטראָפּען, העלפט אונז זייט אזוי גוט, איהם אַרויספיהרען מיט דעם שטוהל !

ד ע ר ל י י ט ע נ א נ ט. גנעדיגע פרוי.

א ל י ס ע. וואָס איז ?

ד ע ר ל י י ט ע נ א נ ט. יא, פריילין יודיטה —

א ל י ס ע. העלפט אונז צוערשט דאָס ! נאָכהער וועט איהר קענען ריידען פון פריילין יודיטה. (דער לייטענאַנט פיהרט אַרויס דעם שטוהל רעכטס)

א ל י ס ע. אַרויס מיט דעם טויטען קערפער ! אַרויס דער- מיט ! מען דאַרף עפענען די טיהרען, דאָס פלאַץ דאָ מוז גע-

לופטערט ווערען! (זי עפענט די הינטער-גרונד מיהרען; אין דרויסען
האָט זיך אויסגעלויטערט)

ק ו ר ט. ווילסטו איהם פערלאָזען?

א ל י ס ע. א צובראָכענע שיף פערלאָזט מען, און דאָס
שיפס-פאָלק רעמעט זיך!.. איך וויל ניט זיין די היטערען פון א
פוילענדע היה. זאָלען די לייכען-טרעגער און די דינער פון אנאָמאָ-
מישען לאַבאָראַטאָריום מיט איהם פארמינ ווערען! א גארטען בייט
איז צו גוט פאר אַזא טאטשקע פערפוילטע שמוץ! יעצט געה איך
זיך אבוואַשען אוןאַבבאָדען, אום ריין צו ווערען פון דיזען
שמוץ — ווען איך זאָל נאָר קענען אַמאָל ריין ווערען!

(יודיטה ווייזט זיך אין דרויסען געבען דער טעראסע, זי
שמעהט און פאָכט מיט אַ טאַשען-טיכל צום ים)

ק ו ר ט. ווער איז דאָרט? יודיטה! (רופט) יודיטה!

י ו ד י ט ה. (קומט אריין שרייט) ער איז אוועקגעפאָהרען!

ק ו ר ט. ווער?

י ו ד י ט ה. אַללאַן, איז אוועקגעפאָהרען!

ק ו ר ט. ניט געזעגענדר זיך?

י ו ד י ט ה. מיר האָבען זיך געזעגענט און דיך אָנקעל האָט
ער געלזט גריסען.

א ל י ס ע. אָה, דאָס איז עס געווען.

י ו ד י ט ה. (וואָרפט זיך קורט'ן אין די ארימס) ער איז

אוועקגעפאָהרען!

ק ו ר ט. ער וועט נאָך צוריק קומען, מיין ליעב קינד.

א ל י ס ע. אָדער מיר וועלען איהם נאָכפאָהרען.

ק ו ר ט. (מיט אַ צייכען, צו דער רעכטער מיהר) איהם פערלאָ-

זען? — וואָס וועט די וועלט...

א ל י ס ע. די וועלט! וועמען אַרט דאָס!... יודיטה קום

נעהם מיך אין דיינע ארימס!

(יודיטה געהט צו צו אַליסען, וועלכע גיט איהר אַ קוש אויפ'ן

שמערען)

א ל י ס ע. ווילסטו נאָכפאָהרען?

י ו ד י ט ה. דו קענסט דאָס נאָך פרעגען?

א ל י ס ע. דער פאפא איז אָבער קראַנק.

י ו ד י טה. וואָס קימערט דאָס מיך !

א ל י ס ע. דאָס איז יודיטה ! — אָה, ווי איך ליעב דיך

יודיטה !

י ו ד י ט ה. איבעריגענס, פאפא איז ניט שלעכט... און
איך גלויב גאָר ניט צו ער וועט נאָך מיר בענקען, נאָך דער גע-
שיכטע מיט'ן טעליפאָן ! — יא, ווארום זאָל ער מיך וועלען פער-
הייראַטען מיט אַזאַ אַלטען מאן ? ניין, איך וויל ניט. אַללאַן,
אַללאַן ! (ווארפט זיך קוירט'ן אין די ארימס) איך וויל געהן צו
אַללאַן ! (רייסט זיך ארויס פון זיינע ארימס, לויפט ארויס, און
פאַנגט אָן צו פאַכען מיט דעם מאַשען-טיכעל)

ק ו ר ט. (פאַלגט איהר נאָך, און פאַכעט אויך מיט זיין
מאַשען-טיכעל).

(דער לייטענאַנט קומט צוריק אריין פון רעכטס)

א ל י ס ע. נו ?

ד ע ר ל י י ט ע נ א נ ט. יא, פריילין יודיטה...

א ל י ס ע. איז עס אזוי ליעבליך צו פיהלען, די בוכשטאַבען
פון איהר נאָמען אויף אייערע ליפען, אז דאָס קען אייך מאכען
פערנעסען אָן איינעם וועלכער האַלט ביים שטאַרבען ?

ד ע ר ל י י ט ע נ א נ ט. יא, זי האָט געזאָגט....

א ל י ס ע. זי ? זאָגט בעסער יודיטה ! — אָבער צוערשט ווי

האַלט דאָס מיט איהם דאָרט ?

ד ע ר ל י י ט ע נ א נ ט. יא, מיט איהם... ער איז טויט !

א ל י ס ע. טויט ! — אָה גאָט איך דאַנק דיר אין מיינעם

און אין דער מענשהייטס נאָמען, וואָס דו האָסט אונז בעפרייט פון
דער בייזער זאָך... גיט מיר אייער אריס, זייט אזוי גוט — איך
וויל ארויס און אויפאַטעמען — אויפאַטעמען ! (דער לייטענאַנט
באָט איהר אָן זיין אריס ; אַלסע האַלט זיך צוריק) האָט ער עפעס
גערעדט, איידער ער איז געשטאַרבען ?

ד ע ר ל י י ט ע נ א נ ט. פריילין יודיטה'ס פאָטער, האָט

נאָך געזאָגט עטליכע ווערטער !

א ל י ס ע. וואָס האָט ער געזאָגט ?

ד' ע ר ל י י ט ע נ א נ ט. ער האָט געזאָגט : „פּערצייהט זיי, ווייל זיי ווייסען ניט וואָס זיי טהוען“.

א ל י ס ע. אונבעגרייפליך !

ד' ע ר ל י י ט ע נ א נ ט. יאָ, פרייליך יודיטה'ס פאָטער איז געווען אַ גוטער און אַן ערעלער מענש.

א ל י ס ע. קורט !

ק ו ר ט. (קומט אריין).

א ל י ס ע. ער איז טויט !

ק ו ר ט. אַך !.....

א ל י ס ע. ווייסטו וואָס זיינע לעצטע ווערטער זיינען גע- ווען ? ניין, דו ווייסט ניט ! „פּערצייהט זיי, ווייל זיי ווייסען ניט וואָס זיי טהוען“.

ק ו ר ט. קענסטו דאָס איבערזעצען ?

א ל י ס ע. איך גלויב, ער האָט דערמיט געמיינט, אז ער האָט אימער צו געהאנדעלט ריכטיג, און איז געשטאַרבן ווי איינער געגען וועמען דאָס לעבען, איז אַ גרויסען אונרעכט בער גאנגען.

ק ו ר ט. איך בין זיכער, אז מען וועט האַלטען איבער איהם אַ שעהנע לייכען־רעדע.

א ל י ס ע. און ס'וועט אויך זיין אַ סך בלומען־קרענץ — פון די אונטער אָפיצירען.

ק ו ר ט. יאָ !

א ל י ס ע. מיט אַ יאָהר צוריק האָט ער אונגעפעהר גע- זאָגט אזוי : „ס'זעהט אויס ווי דאָס לעבען וואָלט זיין אַ שוידער־ האַפּטער שפּאַס.

ק ו ר ט. מיינסטו דערמיט צו זאָגען, אז ער האָט מיט אונז געטריבען שפּאַס ביז דער לעצטער מינוט פון זיין טויט ?

א ל י ס ע. ניין, אָבער יעצט, ווען ער איז טויט, פיהל איך אַ זאָגערבארע לוסט, פון איהם צו ריידען גוט.

ק ו ר ט. קום, לאָמיר דאָס טאָהן !

ד' ע ר ל י י ט ע נ א נ ט. פרייליך יודיטה'ס פאָטער איז געווען אַ גוטער און אַן ערעלער מענש !

א ל י ס ע. (צו קורט'ן) דו הערסט!
 ק ו ר ט. „זיי ווייסען ניט וואָס זיי טהוען“ וויפיעל מאָל
 האָב איך דיר געפרעגט, אויב ער ווייס וואָס ער טוהט. אָבער דו
 האָסט דאָך אויך ניט גענעלויבט, אז ער ווייס. דערפאר פערצייה
 איהם!

א ל י ס ע. רעטיניסען! רעטיניסען! אָבער זעה, עס
 איז יעצט פריערדען אין הויז, דער וואונדערבארער פריערדען פון
 טוידט. וואונדערבאר, ווי די פייערליכע אונרוה, ווען א קינד קומט
 אויף דער וועלט. איך הער דאָס שווייגען... און זעה אויפ'ן באָרען
 די צייכענס פון שטוהל, וואָס האָט איהם אוועקגעטראָגען פון
 דאָנען. און איך פיהל, אז יעצט איז אויך מיין לעבען געענדיגט.
 און אז אויך איך פאנג שוין אַן אנטקעגען צו געהן דעם וועג פון
 פערניכטונג! ווייסטו, ס'איז מאָדנע, אָבער די איינפאכע ווערטער
 פון'ם לייטענאנט — און ער האָט זיי אויך איינפאך געזאָגט — פער-
 פאלגען מיר, און זיינען יעצט ערנסט געוואָרען, מיין מאן, מיין
 יונגער-געליבטער — יאָ קענסט לאַכען! — איז נאָך אלעמען
 געווען א גוטער און ערעלער מאן!

ק ו ר ט. נאָך אלעמען! און א בראַווער — ווייל ער האָט
 געקעמפּפט פאר זיינע און פאר זיין פאמיליעס עקזיסטענץ!

א ל י ס ע. וויפיעל זאָרגען, וויפיעל ערניעדערונגען, פלעגט
 ער דורכשטרייכען — אום צו קענען געהן ווייטער!

ק ו ר ט. יא ער האָט פיעל געליטען — אליסע געה דאָרט
 צו איהם אריין!

א ל י ס ע. ניין, איך קען ניט, ווייל וועהרענר מיר האָבען
 דאָ פון איהם גערעדט, איז דאָס בילד פון זיין יונגער פאר מיר.
 אויפגעשטאַנען — און איך זעה איהם איצט, ווי איך האָב איהם
 געזעהן ווען ער איז אַלט געווען צוואַנציג! ... איך האָב דעם מאן
 זיכער געליעבט!

ק ו ר ט. און געהאַסט.

א ל י ס ע. און געהאַסט! ... פריערדען צו איהם! (זי געהט
 צו צו דער רעכטער טיהר און בלייבט שטעהן מיט צוזאמענגעלעגטע
 הענד ווי צו א געבעט)

ע נ ד ע.